

दैनिक

मीडियाऑडिटर

सतना, रीवा एवं मनेन्द्रगढ़ से एक साथ प्रकाशित

: ब्रीफ बॉक्स :

नीट री-एग्जामिनेशन को लेकर सरकार अलर्ट
कैबिनेट सचिव बोले- बाधा डालने वालों पर होगी सख्त कार्रवाई



नई दिल्ली,एजेंसी। नीट पुनपरीक्षा को निष्पक्ष, सुरक्षित और पारदर्शी तरीके से आयोजित कराने के लिए केंद्र सरकार पूरी तरह सतर्क नजर आ रही है। इसी क्रम में कैबिनेट सेक्रेटरी डॉ. टीवी सोमनाथन ने शुक्रवार को नेशनल टेस्टिंग एजेंसी (एनटीए) के डायरेक्टर जनरल के साथ एक बैठक में नीट री-एग्जामिनेशन की तैयारियों की समीक्षा की। समीक्षा के दौरान, कैबिनेट सचिव ने सभी संबंधित पक्षों के बीच करीबी तालमेल के जरिए री-एग्जामिनेशन को सुचारू, पारदर्शी और सुरक्षित तरीके से आयोजित कराने का निर्देश दिया। नीट परीक्षा अब 21 जून 2026 को फिर से आयोजित की जाएगी।

एसआईआर- 30 करोड़ वोटर कार्ड से धुंधले फोटो हटेंगे

अब मकान नंबर की जगह '00' नहीं लिखा जाएगा, पता दर्ज होगा

नई दिल्ली,एजेंसी। निर्वाचन



आयोग घर-घर जाकर वोटरों की पहचान करने के अंतिम दौर में पहुंच रहा है। अब बचे हुए 39 करोड़ 73 लाख वोटरों के दरवाजे पर दस्तक देने की तैयारी है। स्पेशल इंटेसिव रिविजन (एसआईआर) के बाद मतदाता फोटो पहचान पत्र यानी एपिक में क्या बड़े बदलाव आए हैं। एसआईआर के बाद अब तक तैयार 59 करोड़ मतदाताओं के फोटो न सिर्फ हाल ही के हैं, बल्कि रंगीन भी हैं।

चुनाव आयोग के 9 लाख 20 हजार से ज्यादा बृथ लेवल अधिकारियों (बीएलओ) ने मोबाइल से वोटरों के फोटो उनके पहचान पत्र के साथ जोड़कर मतदाता सूची को साफ-सुथरा बनाया है। इसके लिए बीएलओ ने कोई शुल्क नहीं लिया।

पहले कार्ड में फोटो नहीं थे, या फिर बहुत धुंधले: पहले दौर में बिहार और दूसरे चरण के 12 राज्यों के वोटरों की घर-घर जाकर पुष्टि के बाद 59 करोड़ वोटरों के नए पहचान पत्र बने हैं। इनमें सबसे बड़ा बदलाव कार्ड की फोटो का है। पहले के करीब 30% वोटर कार्ड में फोटो थे ही नहीं।

किसी में तो इतने धुंधले थे कि पहचानना मुश्किल था।



असम के जोरहाट एयरबेस पर हादसा

एयरफोर्स का ट्रांसपोर्ट विमान क्रैश पायलट समेत 5 की मौत

जोरहाट,एजेंसी। असम में जोरहाट के रौरिया एयरबेस पर शनिवार सुबह लैंडिंग के दौरान वायुसेना का विमान क्रैश हो गया। इस हादसे में पायलट समेत 5 जवानों की मौत हो गई। इनमें स्ववाइन लीडर प्रशांत सिंह, फ्लाइट लेफ्टिनेंट शुभम कुमार, सार्जेंट जितेंद्र शर्मा, अग्निवीरवायु खेमाराम कुमावत और अग्निवीरवायु दानिश आलम शामिल हैं।

हादसा उस समय हुआ, जब विमान एयरबेस पर उतरने की



कोशिश कर रहा था। हादसे के बाद उसमें आग लग गई और दो हिस्सों में टूट गया। यह एएन-32 मालवाहक विमान था, जिसका इस्तेमाल सैनिकों और सामान की ढुलाई के लिए किया जाता है। हादसे की वजह सामने नहीं आई है। वायु सेना ने कोर्ट ऑफ इक्वायरी के आदेश दे दिए हैं।

AN-32 विमान, जो सोवियत दौर में बना था, भारतीय वायुसेना के लिए कई दशकों से एक अहम ट्रांसपोर्ट विमान रहा है। खासतौर पर पूर्वोत्तर और पहाड़ी इलाकों में सामान और जवानों को पहुंचाने में इसका बड़ा योगदान रहा है।

अभिषेक बनर्जी के घर रात 3 बजे पुलिस की रेड

चार घंटे तक तलाशी, बाहर केंद्रीय बल के जवान खड़े रहे; आरोपी- ताला तोड़कर घुसे

कोलकाता,एजेंसी। ममता बनर्जी के भतीजे अभिषेक बनर्जी के कालीघाट स्थित घर पर कोलकाता पुलिस ने शुक्रवार देर रात 3 बजे छापा मारा। पुलिस टीम केंद्रीय बल के जवानों के साथ पहुंची। पुलिस अधिकारी अंदर गए, जवान गेट के बाहर पहरा देते रहे। तलाशी अभियान करीब 4 घंटे तक चला।

छापे की सूचना मिलते ही ममता बनर्जी तुरंत अभिषेक के घर आईं, थोड़ी देर रुकीं फिर वापस चली गईं। पुलिस सूत्रों के मुताबिक



यह छापेमारी अभिषेक के निजी सहायक सुमित रॉय का पता लगाने के लिए की गई थी।

सुमित के खिलाफ सालबोनी

पुलिस स्टेशन में 'वित्तीय धोखाधड़ी' को लेकर मामला दर्ज है। तब से पुलिस सुमित की तलाश में है।

तृणमूल कांग्रेस सांसद सागरिका घोष का दावा- छापेआइए मैं कुछ नहीं मिला... तृणमूल कांग्रेस सांसद सागरिका घोष ने एक्स पर लिखा कि तलाशी के दौरान पुलिस को कुछ नहीं मिला। बस राजनीतिक बदले की भावना, डराना-धमकाना और मानसिक प्रताड़ना। 'ऑपरेशन लोटस' उन सभी नेताओं को निशाना बना रहा है, जो भारतीय जनता पार्टी के आदर्शों के आगे झुकने से इनकार करते हैं। विपक्ष के खिलाफ बदले की भावना से किया गया काम है। यह घटिया हरकत है। शर्म की बात है।

सबरीमाला सोना घोटाले मामले के दूसरे आरोपी मुरारी बाबू का निधन

» सोने के पैन्लों के गबन का था आरोप

तिरुवनंतपुरम,एजेंसी। केरल के चर्चित सबरीमाला सोना घोटाले से जुड़े दूसरे आरोपी और त्रावणकोर देवस्वामी बोर्ड (टीडीबी) के पूर्व प्रशासनिक अधिकारी मुरारी बाबू का शनिवार को निधन हो गया। वह कैंसर से पीड़ित थे और कोच्चि के एक निजी अस्पताल में उनका इलाज चल रहा था। उनकी मौत ऐसे समय हुई है जब सबरीमाला मंदिर से जुड़े सोने की परत वाले पैन्लों के कथित गबन और अन्य वित्तीय अनियमितताओं की जांच अब भी जारी है। इस मामले ने वर्षों से केरल की धार्मिक और प्रशासनिक व्यवस्था में व्यापक चर्चा पैदा की हुई है।

सबरीमाला मंदिर के दरवाजों के फ्रेम और द्वारपालक मूर्तियों पर लगे सोने की परत वाले पैन्लों को हटाने और उनके कथित गबन को लेकर जांच शुरू हुई थी। आरोप था कि मंदिर से हटाए गए सोने की परत वाले पैन्लों का सही रिकॉर्ड नहीं रखा गया और उनकी हेराफेरी की गई।



भारतीय मल्टी लेयर्ड बैलिस्टिक डिफेंस सिस्टम का टेस्ट कामयाब

5000 किमी से आ रही मिसाइल को मार गिराएगा

» यह तकनीक हासिल करने वाला भारत 5वां देश

नई दिल्ली,एजेंसी। भारत अब लंबी दूरी की बैलिस्टिक मिसाइलों, यहां तक कि अंतरमहाद्वीपीय बैलिस्टिक मिसाइल के खतरों का भी मुकाबला कर सकता है। डीआरडीओ ने 10 और 11 जून को लगातार 3 उड़ान परीक्षण किए, जिनमें मल्टी लेयर्ड बैलिस्टिक मिसाइल डिफेंस (बीएमडी) सिस्टम का प्रदर्शन किया गया।

इसमें अंतरमहाद्वीपीय बैलिस्टिक मिसाइल (आईसीबीएम) श्रेणी तक के खतरों समेत बैलिस्टिक मिसाइलों को



रोकने और बेअसर करने की क्षमता भी शामिल है।

यह स्वदेशी तकनीक दुश्मन की मिसाइलों को लक्ष्य तक पहुंचने से पहले हवा में ही नष्ट कर देती है। रक्षा मंत्री राजनाथ सिंह ने 13 जून को परीक्षण की तस्वीरें एक्स अकाउंट पर साझा की हैं।

इसके साथ-साथ नौसैनिक एंटी शिप मिसाइल-मध्यम दूरी का भी परीक्षण किया गया। इसे भारत की समुद्री प्रहार और रक्षा क्षमता को मजबूत करने की दिशा में एक बड़ी उपलब्धि माना जा रहा है। भारत अब उन खास देशों के समूह में शामिल हो गया है, जिनके पास परिचालन स्तर की बैलिस्टिक मिसाइल डिफेंस क्षमता है। भारत से पहले यह तकनीक अमेरिका, रूस, इजराइल और चीन के पास थी।

वया लेती है अंतरमहाद्वीपीय बैलिस्टिक मिसाइल या आईसीबीएम... आसान भाषा में अंतरमहाद्वीपीय बैलिस्टिक मिसाइल को बहुत लंबी दूरी तक मार करने वाली मिसाइल कहा जा सकता है। यह ऐसी मिसाइल होती है, जो एक महाद्वीप से दूसरे महाद्वीप तक पहुंच सकती है। आमतौर पर 5,500 किलोमीटर से ज्यादा दूरी तक मार कर सकती है। इसके अलावा यह परमाणु हथियार ले जाने में भी सक्षम होती है। यह मिसाइल रॉकेट की तरह ऊपर अंतरिक्ष की ओर जाती है, फिर बहुत ऊंचाई से पृथ्वी की ओर लौटती है और बहुत तेज गति से लक्ष्य पर हमला करती है। इसी वजह से इसे दुनिया के सबसे शक्तिशाली रणनीतिक हथियारों में गिना जाता है।

बॉम्बे हाई कोर्ट का बड़ा आदेश

बेरोजगार होने पर भी पुरुष को देना होगा बच्चों का भरण-पोषण



मुंबई,एजेंसी। बॉम्बे हाई कोर्ट ने एक पिता को अपने बेटे और बेटी को हर महीने गुजारा-भत्ता देने का आदेश देते हुए कहा है कि कोई व्यक्ति सिर्फ बेरोजगार होने का हवाला देकर अपने बच्चों के प्रति अपनी कानूनी जिम्मेदारी से बच नहीं सकता।

बॉम्बे हाई कोर्ट की नागपुर बेंच एक ऐसे व्यक्ति की याचिका पर सुनवाई कर रही थी जिसने निचली अदालत के उस आदेश को चुनौती दी थी जिसमें उसे अपने बच्चों को गुजारा-भत्ता देने के लिए कहा गया था।

हर महीने 8 हजार रुपये गुजारा भत्ता देने के लिए कहा गया: अमरावती के बुलढाणा के रहने वाले इस व्यक्ति को हर महीने कुल 8,000 रुपये का गुजारा-भत्ता देने के लिए कहा गया, जिसमें से 4,000 रुपये उसके बेटे को और 4,000 रुपये उसकी बेटी को देने थे। उन्होंने इस आदेश को चुनौती देते हुए हाई कोर्ट

का रुख किया और तर्क दिया कि वे अभी बेरोजगार हैं और अपने बच्चों को आर्थिक सहायता देने में असमर्थ हैं। उसने दावा किया कि उसने अपना ऑटो-रिक्शा भी बेच दिया था, जो उसकी कमाई का एकमात्र जरिया था। बच्चों का पालन-पोषण करना पिता की जिम्मेदारी: हालांकि, हाई कोर्ट ने कहा कि वह अपनी जिम्मेदारी से बच नहीं सकते। पीठ ने कहा कि बच्चों का पालन-पोषण और भरण-पोषण करना पिता की कानूनी और व्यक्तिगत जिम्मेदारी है। अदालत ने कहा कि उसके 10 और 7 साल के बच्चों की परवरिश और भविष्य को नजरअंदाज नहीं किया जा सकता। अदालत ने कहा कि बेरोजगारी या कम आय बच्चों के प्रति जिम्मेदारी से बचने का कोई जायज आधार नहीं हो सकता। अदालत ने यह भी गौर किया कि पिता बच्चों को पहले तय की गई गुजारे-भत्ते की रकम का भुगतान करने में नाकाम रहे थे।

महंगाई दर लगातार पांचवें महीने बढ़ी:

मई में 3.93% पहुंची, खाने-पीने की चीजें और ट्रांसपोर्टेशन महंगा हुआ

नई दिल्ली,एजेंसी। देश में खुदरा महंगाई की रफ्तार फिर बढ़ गई है। मई में यह बढ़कर 3.93% पर पहुंच गई है, जो अप्रैल में 3.48% थी। पिछले 5 महीनों में यह पहली बार है जब खुदरा महंगाई रिजर्व बैंक ऑफ इंडिया के टारगेट 4% के बेहद करीब पहुंच गई है। 2026 की शुरुआत में महंगाई दर काफी कम थी। जनवरी में यह 2.74% के स्तर पर थी, जो मई तक बढ़ते हुए 3.93% पर पहुंच गई है। पिछले महीने यानी अप्रैल के मुकाबले मई में खुदरा महंगाई में 0.45% की



बढ़ोतरी दर्ज की गई है। मासिक आधार पर कीमतों में आया यह उछाल पिछले 16 महीनों में सबसे तेज है, जो दिखाता है कि बाजार में लगातार मूल्य दबाव बढ़ रहा है।

सोने की कीमतों में तेजी से ज्वेलरी 56% से ज्यादा महंगी हुई: इस बार वस्तुओं और विवेकाधीन (गैर-जरूरी) खर्चों में सबसे भारी उछाल देखा गया है। ज्वेलरी और कीमती धातुओं वाली व्यक्तिगत प्रभाव श्रेणी की महंगाई दर में रिकॉर्ड 56.35% की तेजी आई है। यह महंगाई के पूरे बास्केट में सबसे तेजी से बढ़ने वाला

घटक बन गया है। महंगाई बढ़ी तो 0.50% तक ब्याज दरें बढ़ा सकता है आरबीआई: महंगाई के इन नए आंकड़ों से RBI की मौद्रिक नीति समिति (एमपीसी) की चिंताएं बढ़ सकती हैं। कई अर्थशास्त्रियों ने पहले ही चेतावनी दी है कि ईंधन की बढ़ती लागत, आपूर्ति में रुकावटें और खराब मौसम के कारण खाद्य कीमतों पर जोखिम बना हुआ है। अगर महंगाई इसी तरह ऊंचे स्तर पर बनी रही, तो आरबीआई रेपो रेट में 0.50% तक की बढ़ोतरी कर सकता है।

कमजोर मानसून का डर, 5% पार जा सकती है महंगाई दर: आने वाले दिनों में महंगाई का परिदृश्य कच्चे तेल की बढ़ती कीमतों और मौसम के जोखिमों के कारण काफी अनिश्चित हो गया है। अगर देश में मानसून कमजोर रहता है या अल नीनो का गंभीर असर दिखता है, तो खाद्य पदार्थों की कीमतें और ज्यादा बढ़ सकती हैं। दूसरी तरफ, वैश्विक स्तर पर महंगे तेल का बोझ अगर घरेलू ईंधन की कीमतों पर डाला जाता है, तो खुदरा महंगाई दर 5% के पार भी जा सकती है।

गुरुग्राम के लिए 1971 करोड़ का मेगा प्लान, प्रदूषण और ट्रैफिक जाम से मिलेगी मुक्ति; 2722 नए कैमरे भी लगेंगे

गुरुग्राम, एजेंसी। वायु प्रदूषण और सड़क धूल पर नियंत्रण के लिए गुरुग्राम में सड़क सुधार कार्य किए जाएंगे। इसके तहत 726.54 किलोमीटर सड़क नेटवर्क के पुनर्विकास पर लगभग 1971 करोड़ रुपये खर्च किए जाएंगे। वर्ष 2026 के दौरान 495 किलोमीटर सड़कों के सुधार का लक्ष्य रखा गया है, जिसमें से 195 किलोमीटर से अधिक कार्य पूरा किया जा चुका है। यह जानकारी वायु गुणवत्ता प्रबंधन आयोग (सीएक्यूएम) की समीक्षा बैठक में नगर निगम आयुक्त प्रदीप दहिया ने दी। सड़कों पर जमा धूल को नियंत्रित करने के लिए नगर निगम द्वारा 20 मैकेनिकल रोड स्वीपिंग मशीनें संचालित की जा रही हैं। ये मशीनें प्रतिदिन 600 किलोमीटर से अधिक क्षेत्र की सफाई कर रही हैं। वर्तमान में 404.61 किलोमीटर सड़क नेटवर्क को मैकेनिकल स्वीपिंग के दायरे में लाया जा चुका है। अतिरिक्त मशीनों की खरीद प्रक्रिया भी शुरू कर दी गई है।

32 चौराहों पर ट्रैफिक जाम कम करेंगे: शहर में ट्रैफिक जाम कम करने के लिए वर्ष 2026 के दौरान 32 ट्रैफिक कंजेशन हाटस्पॉट्स को सुधारने का लक्ष्य रखा गया है। प्रथम तिमाही में चार प्रमुख स्थानों पर डी-कंजेशन कार्य पूरा किया जा चुका है। अधिकारियों का मानना है कि इससे यातायात सुगम



होगा और वाहनों से होने वाले प्रदूषण में भी कमी आएगी। गुरुग्राम में प्रतिदिन करीब 1500 टन निर्माण एवं विध्वंस (सीएंडडी) कचरा उत्पन्न हो रहा है। इसके निस्तारण के लिए 1200 टन प्रतिदिन की प्रोसेसिंग क्षमता उपलब्ध है। जनवरी से मई 2026 तक 2.26 लाख टन सीएंडडी कचरा एकत्रित किया गया, जिसमें से 1.81 लाख टन का

प्रसंस्करण किया जा चुका है। शहर में चार जियो-टैरिड कलेक्शन प्वाइंट संचालित हैं जबकि 16 नए केंद्र विकसित किए जा रहे हैं। बंधवाड़ी लैंडफिल साइट पर वर्षों से जमा लिगेसी कचरे के निस्तारण का कार्य भी तेजी से चल रहा है। अब तक 37.74 लाख मीट्रिक टन कचरे का प्रसंस्करण किया जा चुका है। शेष 18.29 लाख मीट्रिक टन कचरे के

निस्तारण का लक्ष्य मार्च 2027 तक पूरा करने का रखा गया है।

258 स्थानों पर 2722 कैमरे लगेंगे

इंटीग्रेटेड ट्रैफिक मैनेजमेंट सिस्टम (आईटीएमएस) के पहले चरण में 218 स्थानों पर 1200 कैमरे लगाए जा चुके हैं। दूसरे चरण में 258 स्थानों पर 2722 अतिरिक्त कैमरे लगाए जाएंगे। इससे ट्रैफिक प्रबंधन और निगरानी व्यवस्था को और मजबूत किया जाएगा।

93 टीमें कर रहीं निगरानी

खुले में कचरा जलाने और अन्य प्रदूषण फैलाने वाली गतिविधियों पर रोक लगाने के लिए नगर निगम ने 93 विशेष निगरानी एवं चालान टीमों को तैनात किया है।

ये टीमें नियमित निरीक्षण कर नियमों का उल्लंघन करने वालों के खिलाफ कार्रवाई कर रही हैं। नगर निगम आयुक्त प्रदीप दहिया ने कहा कि सड़क सुधार, कचरा प्रबंधन, ट्रैफिक डी-कंजेशन और आधुनिक तकनीकों के उपयोग से शहर की वायु गुणवत्ता में लगातार सुधार लाने का प्रयास किया जा रहा है।

अफीम के साथ दो तस्कर अरेस्ट, शिमला पुलिस की कार्रवाई, आरोपियों की गाड़ी भी जब्त

शिमला एजेंसी। शिमला पुलिस ने नशा तस्करी के खिलाफ चलाए जा रहे अभियान के तहत बड़ी सफलता हासिल करते हुए दो लोगों को करीब 915 ग्राम अफीम के साथ गिरफ्तार किया है। यह कार्रवाई पुलिस की स्पेशल सेल ने गुप्त सूचना के आधार पर की। पुलिस ने आरोपियों के कब्जे से अफीम बरामद करने के साथ-साथ उनके वाहन को भी जब्त कर लिया है। 10 और 11 जून की मध्यरात्रि को स्पेशल सेल शिमला की टीम यातायात जांच और अपराधों की रोकथाम के लिए छेदा शिमला, डली, मशोबरा, बसंतपुर, सुन्नी, कथरघाट और जलोग क्षेत्रों में गश्त कर रही थी।इसी दौरान पुलिस को सूचना मिली कि एक वाहन में नशीला पदार्थ ले जाया कर रहा है। पुलिस ने संबंधित वाहन को रोककर तलाशी के दौरान वाहन के डैशबोर्ड से लगभग 915 ग्राम अफीम बरामद हुई।

वाहन में सवार दो व्यक्तियों की पहचान दिनेश ठाकुर (45) निवासी भोग, डियोग और धर्मेन्द्र हिमराल (33) निवासी बनूना, सुन्नी के रूप में हुई। पुलिस ने दोनों आरोपियों के खिलाफ पुलिस थाना सुन्नी में एनडीपीएस अधिनियम की धारा 18 और 29 के तहत मामला दर्ज कर उन्हें गिरफ्तार कर लिया। एसएसपी शिमला गौरव सिंह का कहना है कि पुलिस ने आरोपियों के खिलाफ केस दर्ज कर आगामी कार्रवाई शुरू कर दी है।

तमिलनाडु में तीन दिनों तक बारिश और तेज हवाएं चलने की संभावना

चेन्नई एजेंसी। भारत मौसम विज्ञान विभाग (आईएमडी) ने अगले तीन दिनों में तमिलनाडु के कई हिस्सों में तेज हवाओं के साथ मध्यम बारिश का अनुमान लगाया है। पश्चिमी घाट और कावेरी डेल्टा जिलों में मौसम की सबसे ज्यादा हलचल होने की उम्मीद है। मौसम विभाग के अनुसार, तमिलनाडु के उत्तरी तटीय इलाकों में ऊपरी हवा में बने चक्रवाती दबाव का असर राज्य के साथ-साथ पुडुचेरी और कराईकल के मौसम पर भी पड़ रहा है। इसके असर से कई इलाकों में कम से कम एक और सप्ताह तक बारिश होने की उम्मीद है। आईएमडी ने बताया कि शुक्रवार और शनिवार को पश्चिमी घाट के जिलों, डेल्टा क्षेत्र और तमिलनाडु के उत्तरी अंदरूनी इलाकों में कुछ जगहों पर तेज हवाओं के साथ मध्यम बारिश हो सकती है। नमी वाली हवाओं और मौसम की अनुकूल स्थितियों के कारण इन इलाकों में बड़े पैमाने



पर बादल बनने और रुक-रुक कर बारिश होने की उम्मीद है। मौसम विभाग के अधिकारियों ने कहा कि शनिवार और रविवार को भी पश्चिमी घाट, डेल्टा जिलों दक्षिणी तमिलनाडु के कुछ हिस्सों में मध्यम बारिश जारी रहने की संभावना है। मौजूदा मौसमी सिस्टम से बारिश का दौर जारी रहने की उम्मीद है, जिससे राज्य के कई हिस्सों में मौसम अपेक्षाकृत ठंडा हो जाएगा। पश्चिमी घाट के साथ लगते

जिलों, जिनमें पहाड़ी और उससे सटे इलाके में तेज हवाओं के साथ-साथ कभी-कभी बारिश होने की संभावना है। खेती के लिहाज से अहम कावेरी डेल्टा क्षेत्र में भी ऐसे ही हालात रहने की उम्मीद है, जहां बारिश से खेती के मौसम से पहले कृषि गतिविधियों को बढ़ावा मिल सकता है। मौसम विभाग ने जोखिम वाले इलाकों में रहने वाले लोगों को सावधान रहने की सलाह दी है, खासकर उन जगहों पर जहां पानी भरने और तेज हवाओं की वजह से कुछ

समय के लिए रुकावट आ सकती है। घर से बाहर काम करने वाले लोगों से भी कहा गया है कि वे मौसम की जानकारी पर नजर रखें और तेज बारिश और तूफान के दौरान जरूरी सावधानी बरतें। वहीं, चेन्नई में पुरे दिन आसमान में आम तौर पर बादल छाए रहने की उम्मीद है। शहर के कुछ इलाकों में मध्यम बारिश के साथ-साथ तूफान और बिजली कड़कने की भी संभावना है। हालांकि बड़े पैमाने पर भारी बारिश का अनुमान नहीं है, लेकिन छिटपुट बारिश से शहर के कुछ हिस्सों में ट्रैफिक और रोजमर्रा के कामों पर असर पड़ सकता है। आईएमडी ने कहा है कि वह मौसम की बदलती स्थिति पर बारिश की से नजर रखेगा और जरूरत के हिसाब से अपडेटेड अनुमान और सलाह जारी करेगा। आने वाले दिनों में तमिलनाडु के कई हिस्सों में बारिश जारी रहने की उम्मीद है, जिससे हाल की उमस भरी स्थिति से राहत मिलेगी।

एलओसी पर प्रशिक्षण के दौरान हादसा, ग्रेनेड विस्फोट में दो जवान घायल

जम्मू एजेंसी। जम्मू-कश्मीर के पुंछ जिले में नियंत्रण रेखा (एलओसी) के अग्रिम क्षेत्र में शुक्रवार को प्रशिक्षण अभ्यास के दौरान हुए आकस्मिक ग्रेनेड विस्फोट में सेना के दो जवान घायल हो गए। अधिकारियों के अनुसार, यह हादसा एलओसी के फॉरवर्ड एरिया में नियमित प्रशिक्षण के दौरान हुआ। विस्फोट के बाद दोनों घायल जवानों को तुरंत पुंछ स्थित 425 आर्मी फील्ड अस्पताल में इलाज के लिए भर्ती कराया गया। फिलहाल उनकी स्थिति और हादसे के कारणों को लेकर विस्तृत जानकारी का इंतजार है। जम्मू-कश्मीर में लगभग 740 किलोमीटर लंबी नियंत्रण रेखा बरामूला, बांदीपोरा, कुपवाड़ा, पुंछ, राजौरी और जम्मू जिले के कुछ हिस्सों से होकर गुजरती है। इसके अलावा केंद्र शासित प्रदेश में करीब 240 किलोमीटर लंबी अंतरराष्ट्रीय सीमा भी है, जो सांबा, कठुआ और जम्मू जिलों में स्थित है। एलओसी की सुरक्षा भारतीय सेना करती है, जबकि अंतरराष्ट्रीय सीमा की निगरानी सीमा सुरक्षा बल (बीएसएफ) के जिम्मे है। दोनों सुरक्षा बल घुसपैठ, तस्करी, सीमा पार से ड्रोन गतिविधियों और आतंकवादी संगठनों की साजिशों को रोकने के लिए लगातार तैनात रहते हैं। सीमा पार से आतंकवादी संगठन ड्रोन के जरिए हथियार, गोला-बारूद, नकदी और मादक पदार्थ भारतीय क्षेत्र में गिराने की कोशिश करते रहे हैं, जिन्हें उनके स्थानीय सहयोगियों के माध्यम से आतंकियों तक पहुंचाया जाता है। इन गतिविधियों पर रोक लगाने के लिए एलओसी और अंतरराष्ट्रीय सीमा पर अत्याधुनिक एंटी-ड्रोन प्रणाली तैनात की गई है, जिससे ऐसी घटनाओं में काफी कमी आई है। इसके बावजूद सुरक्षा एजेंसियां आतंकवादियों, उनके सहयोगियों और नेटवर्क के खिलाफ लगातार अभियान चला रही हैं।

अराघची बोले- अमेरिका के साथ समझौता बेहद करीब; ट्रंप ने ईरानी विदेश मंत्री की पोस्ट शेयर की

वॉशिंगटन, एजेंसी। अमेरिका और ईरान के बीच कई महीनों से जारी तनाव और संघर्ष के बाद अब शांति की उम्मीदें मजबूत होती नजर आ रही हैं। दोनों देशों के बीच युद्ध समाप्त करने के उद्देश्य से एक महत्वपूर्ण समझौता अंतिम चरण में पहुंच गया है। इसी बीच अमेरिका के राष्ट्रपति डोनाल्ड ट्रंप ने अपने सोशल मीडिया अकाउंट ट्विं सोशल पर ईरान के विदेश मंत्री सैयद अब्बास अराघची की समझौते से जुड़ी पोस्ट को री-पोस्ट किया है।

अराघची ने दिया समझौते का संकेत: ईरान के विदेश मंत्री अराघची ने शुक्रवार को सोशल मीडिया प्लेटफॉर्म एक्स पर लिखा कि 'इस्लामाबाद समझौता ज्ञान कभी इतना करीब नहीं रहा।' उन्होंने कहा कि समझौते को अंतिम रूप दिए जाने तक मीडिया को इसकी शर्तों को लेकर अटकलें लगाने से बचना चाहिए। अराघची ने यह भी कहा कि उनकी सरकार पारदर्शिता और जिम्मेदारी की नीति का पालन करती है और उचित समय पर



समझौते की सभी जानकारीयां सार्वजनिक की जाएंगी। ट्रंप द्वारा इस पोस्ट को साझा किए जाने के बाद माना जा रहा है कि दोनों पक्ष किसी बड़े समझौते के बेहद करीब पहुंच चुके हैं।

'सिर्फ डील साइन करने पर नहीं मिलेगा पैसा': अमेरिका के उपराष्ट्रपति जेडी वेंस ने उन रिपोर्टों को खारिज कर दिया है, जिनमें दावा किया जा रहा था कि अमेरिका और ईरान के बीच प्रस्तावित शांति समझौते पर हस्ताक्षर होते ही तेहरान को बड़ी आर्थिक राहत या नकद सहायता मिलेगी। वेंस ने इन खबरों को भ्रामक बताते हुए कहा कि केवल किसी समझौते पर हस्ताक्षर करने या

वार्ता में शामिल होने के बदले ईरान को कोई धनराशि नहीं दी जाएगी। सोशल मीडिया प्लेटफॉर्म एक्स पर जारी बयान में वेंस ने कहा कि अमेरिका और ईरान के बीच चल रही बातचीत का उद्देश्य होर्मुज जलडमरूमध्य को फिर से खोलना और ईरान के परमाणु कार्यक्रम को लेकर लंबे समय से बनी चिंताओं का समाधान निकालना है। उन्होंने स्पष्ट किया कि किसी भी आर्थिक लाभ को ईरान द्वारा अपनी प्रतिबद्धताओं को पूरा करने से जोड़ा गया है। वेंस ने कहा कि प्रस्तावित समझौते को इस तरह तैयार किया गया है कि अमेरिका और उसके सहयोगी देशों की सुरक्षा प्राथमिकता

बनी रहे। यदि ईरान समझौते की शर्तों का पालन करता है, तभी उसे आर्थिक लाभ मिल सकते हैं। उनका मानना है कि यह समझौता पूरे क्षेत्र में स्थायी शांति और आर्थिक स्थिरता का रास्ता खोल सकता है।

तीन दिन की झड़पों के बाद

बढ़ी शांति की उम्मीद

हाल के दिनों में अमेरिका, ईरान और इस्राइल के बीच सैन्य तनाव ने पूरे पश्चिम एशिया को एक बार फिर बड़े युद्ध के मुहाने पर ला खड़ा किया था। हालांकि अपील से लागू संघर्षविराम के बाद बातचीत का दौर जारी रहा और अब समझौते की संभावनाएं मजबूत होती दिखाई दे रही हैं। सूत्रों के अनुसार, प्रस्तावित समझौते में ईरान के परमाणु कार्यक्रम को समाप्त करने, सैवेदनशील परमाणु सामग्री को नष्ट करने और आतंकवादी संगठनों को वित्तीय सहायता नहीं देने जैसी शर्तें शामिल हैं।

दक्षिणी लेबनान के पास इस्राइल ने ड्रोन मार गिराए, फ्रांस बोला- अब समझौते का मौका न गंवाएं

वॉशिंगटन/तेहरान, एजेंसी। पश्चिम एशिया में तनाव और कूटनीति एक साथ चल रहे हैं। इस्राइल ने लेबनान सीमा के पास कई ड्रोन मार गिराने का दावा किया है, वहीं फ्रांस ने अमेरिका और ईरान से शांति समझौते की अपील की है। इस बीच ईरान ने होर्मुज जलडमरूमध्य, परमाणु कार्यक्रम और लेबनान संघर्ष को लेकर भी बड़े संकेत दिए हैं। संयुक्त अरब अमीरात (ध) के विदेश मंत्रालय ने उन मीडिया रिपोर्ट्स को पूरी तरह खारिज कर दिया है, जिनमें दावा किया गया था कि ईरान को 3 अरब अमेरिकी डॉलर ट्रांसफर किए गए हैं। मंत्रालय ने अपने आधिकारिक बयान में स्पष्ट किया कि ये सभी आरोप पूरी तरह गलत और निराधार हैं। यूएई के विदेश मंत्रालय के आधिकारिक सोशल मीडिया अकाउंट पर जारी संदेश में कहा गया कि ईरान के किसी भी प्रोज किए गए फंड को न तो जारी किया गया है, न ही ट्रांसफर किया गया है और न ही यूएई के माध्यम से किसी



भी प्रकार से इसकी सुविधा दी गई है। मंत्रालय ने मीडिया संस्थानों से अपील की है कि वे केवल आधिकारिक स्रोतों पर भरोसा करें और खबरों की सटीकता की पुष्टि के बाद ही उन्हें प्रकाशित करें।

ईरान ने खोले समझौते के पते: ईरान के विदेश मंत्री अब्बास अराघची ने अमेरिका के साथ सभावित समझौते को

लेकर बड़ा खुलासा किया है। उन्होंने कहा कि प्रस्तावित समझौता केवल परमाणु कार्यक्रम तक सीमित नहीं होगा, बल्कि इसमें प्रतिबंधों में राहत, फ्रीज हुए ईरानी फंड की रिहाई, होर्मुज जलडमरूमध्य की स्थिति और ईरान की संप्रभुता के सम्मान जैसे मुद्दे भी शामिल होंगे। अराघची ने स्पष्ट किया कि होर्मुज जलडमरूमध्य पर ईरान और ओमान

का अधिकार बना रहेगा और भविष्य में इसकी व्यवस्था पहले जैसी नहीं होगी। साथ ही उन्होंने कहा कि संवर्धित यूरैनियम का कोई भी प्रबंधन ईरान के भीतर ही किया जाएगा। लेबनान में हिजबुल्ला को लेकर भी उन्होंने साफ संकेत दिया कि ईरान अपने सहयोगी संगठन का साथ नहीं छोड़ेगा। **फ्रांस ने अमेरिका और ईरान से समझौते का मौका नहीं गंवाने की अपील की:** फ्रांस के विदेश मंत्री जीन-नेएल बारो ने कहा कि अमेरिका और ईरान दोनों पक्षों में समझौते को लेकर वास्तविक इच्छा दिखाई दे रही है। उन्होंने कहा कि वर्तमान स्थिति किसी के हित में नहीं है और दोनों देशों को इस अवसर का लाभ उठकर तनाव समाप्त करना चाहिए। बारो ने बताया कि उन्होंने शुक्रवार सुबह ईरान के विदेश मंत्री अब्बास अराघची से बातचीत की और उन्हें भी यही संदेश दिया। फ्रांसीसी विदेश मंत्री ने हालांकि सावधानी बरतते हुए कहा कि समझौते को

लेकर सकारात्मक संकेत लगातार बढ़ रहे हैं।

लेबनान सीमा पर ड्रोन अलर्ट, इस्राइल ने किया इंटरसेप्ट: इस्राइली सेना के अनुसार, उत्तरी इस्राइल में अलर्ट जारी होने के बाद वायुसेना ने दक्षिणी लेबनान के पास उड़ रहे कई ड्रोन को सफलतापूर्वक इंटरसेप्ट कर लिया। सेना ने बताया कि एक अन्य ड्रोन लेबनान सीमा के नजदीक इस्राइली क्षेत्र में गिरा, हालांकि इस घटना में किसी के हाताहत होने की सूचना नहीं है। फिलहाल पूरे मामले की जांच जारी है। पश्चिम एशिया में तनाव और कूटनीति एक साथ चल रहे हैं। इस्राइल ने लेबनान सीमा के पास कई ड्रोन मार गिराने का दावा किया है, वहीं फ्रांस ने अमेरिका और ईरान से शांति समझौते की अपील की है इस बीच ईरान ने होर्मुज जलडमरूमध्य, परमाणु कार्यक्रम और लेबनान संघर्ष को लेकर भी बड़े संकेत दिए हैं।

श्रवण एवं वाक् बाधित व्यक्तियों के लिए ऑनलाइन विधिक साक्षरता शिविर आयोजित

सांकेत वाणी ऐप सहित विभिन्न विधिक सेवाओं से अवगत हुए दिव्यांगजन

मीडिया ऑडीटर, सीधी (निप्र)। कार्यवाहक मुख्य न्यायाधिपति एवं कार्यपालक अध्यक्ष मध्यप्रदेश राज्य विधिक सेवा प्राधिकरण विवेक रूसिया के मार्गदर्शन में श्रवण एवं वाक् बाधित व्यक्तियों को उनके विधिक अधिकारों, संवैधानिक संरक्षण, शासकीय कल्याणकारी योजनाओं तथा नि:शुल्क विधिक सहायता की जानकारी प्रदान करने के उद्देश्य से प्रदेशव्यापी ऑनलाइन विधिक साक्षरता एवं जागरूकता शिविर का आयोजन किया गया कार्यक्रम का शुभारंभ कार्यवाहक मुख्य न्यायाधिपति विवेक रूसिया एवं न्यायमूर्ति विशाल मिश्रा द्वारा दीप प्रज्वलन के साथ किया गया। दिव्यांग प्रतिभागियों की सुविधा के लिए सांकेतिक भाषा दुभाषियों की विशेष व्यवस्था की गई, जिससे कार्यक्रम की जानकारी सरल, सुगम एवं प्रभावी ढंग से उपलब्ध कराई जा सके। कार्यक्रम के माध्यम से दिव्यांगजनों को उनके विधिक अधिकारों शासकीय



योजनाओं तथा नि:शुल्क विधिक सेवाओं के संबंध में महत्वपूर्ण जानकारी प्रदान की गई जिला विधिक सेवा प्राधिकरण सीधी के अध्यक्ष एवं प्रधान जिला एवं सत्र न्यायाधीश प्रयाग लाल दिनकर के निर्देशन में सामाजिक न्याय एवं दिव्यांगजन सशक्तिकरण विभाग के समन्वय से एडीआर सेंटर भवन में ऑनलाइन विधिक साक्षरता एवं जागरूकता शिविर का आयोजन

किया गया। इस अवसर पर मध्यप्रदेश राज्य विधिक सेवा दिव्यांगजन अपनी सांकेतिक भाषा में वीडियो रिकॉर्ड कर अपलोड कर सकते हैं। अपलोड किए गए वीडियो का विशेषज्ञों द्वारा अनुवाद किया जाएगा, जिससे उनकी समस्याओं शिकायतों एवं आवश्यकताओं को समझने में आसानी होगी यह एप दिव्यांगजनों और न्यायिक संस्थाओं के मध्य

वाणी ऐप“ की जानकारी देते हुए बताया कि इसके माध्यम से दिव्यांगजन अपनी सांकेतिक भाषा में वीडियो रिकॉर्ड कर अपलोड कर सकते हैं। अपलोड किए गए वीडियो का विशेषज्ञों द्वारा अनुवाद किया जाएगा, जिससे उनकी समस्याओं शिकायतों एवं आवश्यकताओं को समझने में आसानी होगी यह एप दिव्यांगजनों और न्यायिक संस्थाओं के मध्य

संवाद की बाधाओं को कम करने तथा न्याय तक उनकी पहुंच को अधिक सरल सुलभ और प्रभावी बनाने में महत्वपूर्ण भूमिका निभाएगा कार्यक्रम में सुप्रीम कोर्ट की एमसीपीसी की वरिष्ठ प्रशिक्षक अनुजा सक्सेना ने श्रवण बाधित समुदाय के लिए सुलभ विवाद समाधान की जानकारी प्रदान की। आयुक्त नि:शुक्तजन मध्यप्रदेश शासन अजय खेमरिया ने पेंशन, छत्रवृत्ति सहित विभिन्न शासकीय योजनाओं की जानकारी दी। वहीं योग विशेषज्ञ डॉ. पराग जैन ने तनाव प्रबंधन एवं मानसिक स्वास्थ्य संबंधी महत्वपूर्ण सुझाव साझा किए शिविर में श्रवण बाधित प्रशिक्षकों द्वारा संपूर्ण जानकारी सांकेतिक भाषा में प्रस्तुत की गई। प्रतिभागियों को उनके अधिकारों के साथ-साथ गठमान एवं नालसा थीम सॉफ्ट का अर्थ भी सांकेतिक भाषा में समझाया गया, जिससे वे राष्ट्र की मुख्यधारा से और अधिक जुड़व महसूस कर सकें। कार्यक्रम के दौरान समुदाय के सदस्यों ने अपने अनुभव

साझा किए तथा समापन सत्र में गुरुमुख सिंह लाम्बा एवं वी. करूणा राव द्वारा विभिन्न संवादात्मक गतिविधियां आयोजित की गई जिला विधिक सेवा प्राधिकरण सीधी द्वारा आयोजित इस कार्यक्रम में दिव्यांगजनों एवं उनके परिजनों को उनके अधिकारों तथा उपलब्ध सुविधाओं के प्रति जागरूक करने पर विशेष बल दिया गया। कार्यक्रम का मुख्य उद्देश्य न्याय तक समान पहुंच सुनिश्चित करना तथा समाज के प्रत्येक वर्ग को विधिक सेवाओं से जोड़ना रहा कार्यक्रम में समस्त न्यायाधीशगण, अध्यक्ष अधिवक्ता संघ, जिला विधिक सहायता अधिकारी, समस्त लीगल एड डिफेंस काउंसिल के सदस्य, जिला विधिक सेवा प्राधिकरण का स्टफ दिव्यांगजन एवं उनके परिजन उपस्थित रहे जिला विधिक सेवा प्राधिकरण सीधी ने बताया कि दिव्यांगजनों के हित में भविष्य में भी इस प्रकार के जागरूकता एवं विधिक साक्षरता कार्यक्रम आयोजित किए जाते रहेंगे।

कुसमी में चार दिवसीय शिक्षक प्रेरणा एवं दक्षता संवर्धन कार्यशाला संपन्न, 709 शिक्षकों ने लिया प्रशिक्षण
मीडिया ऑडीटर, सीधी (निप्र)। कलेक्टर विकास मिश्रा के निदेशानुसार विकासखंड कुसमी में आयोजित चार दिवसीय शिक्षक प्रेरणा एवं दक्षता संवर्धन कार्यशाला सफलतापूर्वक संपन्न हो गई। कार्यशाला का आयोजन दो चरणों में 10 से 11 जून तथा 12 से 13 जून 2026 तक किया गया। प्रशिक्षण का उद्देश्य शिक्षकों के व्यक्तित्व विकास, शैक्षणिक गुणवत्ता में सुधार, विद्यालयों में सकारात्मक वातावरण निर्माण तथा विद्यार्थियों की शत-प्रतिशत उपस्थिति के साथ गुणवत्तापूर्ण शिक्षा सुनिश्चित करना रहा बीआरसीसी कुसमी अंगिरा प्रसाद द्विवेदी ने बताया कि प्रशिक्षण के प्रथम बैच में 329 तथा द्वितीय बैच में 380 शिक्षकों ने सहभागिता की इस प्रकार कुल 709 शिक्षकों को प्रशिक्षण प्रदान किया गया। प्रशिक्षण का संचालन 9 कक्षाओं में 18 मास्टर ट्रेनरों द्वारा किया गया कार्यशाला के दौरान शिक्षकों को विद्यालय विकास एवं प्रबंधन प्रभावी शिक्षण कौशल टीचिंग-लर्निंग मटेरियल (टीएलएम) के उपयोग, प्रयोगशालाओं एवं पुस्तकालयों के शैक्षणिक उपयोग, राष्ट्रीय शिक्षा नीति-2020, राष्ट्रीय पाठ्यचर्या

रूपरेखा-2023 (एनसीएफ-2023), शिक्षा में नवाचार, सदाचार एवं शिष्टाचार, शैक्षिक संवाद तथा विद्यार्थियों के अधिगम परिणामों में सुधार जैसे महत्वपूर्ण विषयों पर विस्तृत मार्गदर्शन दिया गया प्रशिक्षण में नेतृत्व क्षमता एवं टीमवर्क, समावेशी शिक्षा, शिक्षक दक्षता संवर्धन, राष्ट्रीय शिक्षा नीति-2020 के प्रभावी क्रियान्वयन, एनसीएफ-2023 को विद्यालय स्तर पर लागू करने तथा मिशन अंकुर के माध्यम से बच्चों को निपुण बनाने संबंधी विषयों पर भी विस्तार से चर्चा की गई उज्जियार कार्यक्रम पर प्रकाश डालते हुए बीआरसीसी अंगिरा प्रसाद द्विवेदी ने कहा कि प्रत्येक बसाहट में 15 वर्ष से अधिक आयु के निरक्षर व्यक्तियों को साक्षर बनाने के लिए नियमित साक्षरता कक्षाओं का संचालन किया जाना चाहिए। प्रशिक्षण में शत-प्रतिशत नामांकन सुनिश्चित करने के साथ-साथ शिक्षकों में स्व-प्रेरणा आत्मविश्वास, आत्मसम्मान सकारात्मक कार्य संस्कृति एवं नवाचार आधारित शिक्षण दृष्टिकोण विकसित करने पर विशेष बल दिया गया कार्यशाला के माध्यम से शिक्षकों को नवीन शैक्षणिक अवधारणाओं नवाचारों और व्यवहारिक शिक्षण तकनीकों से परिचित कराया गया।

बी-पैक्स सोनवर्षा एवं बघौड़ी का शुभारंभ किसानों को गांव में ही मिलेंगी सहकारी सुविधाएं : विधायक

मीडिया ऑडीटर, सीधी (निप्र)। विधानसभा क्षेत्र सिहावल अंतर्गत बहुउद्देशीय प्राथमिक कृषि सहकारी समिति (बी-पैक्स) सोनवर्षा एवं बघौड़ी के नवीन समिति कार्यालयों का लोकार्पण समारोह आयोजित किया गया। कार्यक्रम में विधायक सिहावल विश्वामित्र पाठक मुख्य अतिथि के रूप में शामिल हुए उन्होंने विधिवत पूजन-अर्चन, मंत्रोच्चार एवं पीता काटकर समिति कार्यालयों का शुभारंभ किया इस अवसर पर विधायक विश्वामित्र पाठक ने कहा कि कृषि प्रदेश और देश की अर्थव्यवस्था की रीढ़ है तथा किसानों की समृद्धि के बिना ग्रामीण विकास की कल्पना अधूरी है उन्होंने कहा कि सहकारिता के माध्यम से किसानों को संगठित कर उन्हें आवश्यक संसाधन उपलब्ध



कराना सरकार की प्राथमिकता है बी-पैक्स व्यवस्था किसानों को आत्मनिर्भर बनाने की दिशा में एक महत्वपूर्ण पहल है विधायक पाठक ने कहा कि प्रधानमंत्री एवं मुख्यमंत्री के नेतृत्व में किसानों की आय बढ़ाने, खेती को लाभकारी बनाने तथा कृषि लाभात कम करने के लिए निरंतर प्रयास किए जा रहे हैं। बी-पैक्स

के माध्यम से किसानों को खाद, बीज, ऋण, मृदा परीक्षण, कृषि सलाह एवं अन्य सहकारी सेवाएं एक ही स्थान पर उपलब्ध होंगी, जिससे उन्हें अनावश्यक भागदौड़ से राहत मिलेगी और समय तथा संसाधनों की बचत होगी उन्होंने कहा कि सहकारिता का मूल मंत्र सबका साथ, सबका

विकास है और इसी भावना के साथ स्थापित बी-पैक्स सोनवर्षा एवं बघौड़ी क्षेत्र के किसानों के लिए वरदान साबित होंगे। इससे कृषि उत्पादन बढ़ाने, आधुनिक तकनीकों को बढ़ावा देने तथा किसानों को आर्थिक रूप से सशक्त बनाने में मदद मिलेगी। उन्होंने किसानों से समितियों का अधिकतम लाभ लेने तथा सहकारिता आंदोलन को मजबूत बनाने का आह्वान किया कार्यक्रम में जयशंकर प्रसाद द्विवेदी, मुख्य कार्यपालन अधिकारी जनपद पंचायत सिहावल रोहित उपाध्याय, सीईओ सहकारिता आशय तिवारी, सहकारी समिति निरीक्षक गणेश चंद्रवंशी, नायब तहसीलदार, थाना प्रभारी राकेश सिंह वैश सहित बड़ी संख्या में किसान एवं ग्रामीणजन उपस्थित रहे।

खेत बचाओ अभियान के तहत किसानों को दिया गया संतुलित उर्वरक उपयोग एवं प्राकृतिक खेती का संदेश

मीडिया ऑडीटर, सीधी (निप्र)। तीन दिवसीय जनकल्याण शिविर के दूसरे दिन का आयोजन कृषक कल्याण वर्ष-2026 को समर्पित किया गया। शिविर में किसानों को कृषि, उद्यानिकी पशुपालन एवं सहकारिता विभाग की योजनाओं की जानकारी देने के साथ-साथ खेत बचाओ अभियान के तहत मृदा स्वास्थ्य संरक्षण संतुलित उर्वरक उपयोग जल संरक्षण एवं प्राकृतिक खेती के प्रति जागरूक किया गया कार्यक्रम में उपखंड अधिकारी मझौली आर.पी. त्रिपाठी एवं मुख्य कार्यपालन अधिकारी जनपद पंचायत सिहावल रोहित उपाध्याय, सीईओ सहकारिता आशय तिवारी, सहकारी समिति निरीक्षक गणेश चंद्रवंशी, नायब तहसीलदार, थाना प्रभारी राकेश सिंह वैश सहित बड़ी संख्या में किसान एवं ग्रामीणजन उपस्थित रहे।



जागरूकता कार्यक्रम में उप संचालक किसान कल्याण तथा कृषि विकास आर.एस. गुप्ता ने बताया कि किसान कल्याण वर्ष के अंतर्गत संचालित खेत बचाओ अभियान का उद्देश्य किसानों को ई-विकास प्रणाली के माध्यम से संतुलित उर्वरक उपयोग मृदा स्वास्थ्य संरक्षण जल संरक्षण तथा कृषि एवं उद्यानिकी फसलों में प्राकृतिक खेती को बढ़ावा देने के लिए प्रेरित करना है उन्होंने कहा कि स्वस्थ मिट्टी ही टिकाऊ कृषि और बेहतर उत्पादन का आधार है। मृदा स्वास्थ्य में सुधार कर खेती की लागत कम की जा सकती है तथा

पर्यावरण संरक्षण में भी महत्वपूर्ण योगदान दिया जा सकता है किसानों को मृदा परीक्षण के महत्व जैविक एवं प्राकृतिक कृषि तकनीकों रासायनिक उर्वरकों के संतुलित उपयोग, फसल अवशेष प्रबंधन तथा फसल विविधीकरण के लाभों की विस्तृत जानकारी प्रदान की गई। कार्यक्रम में सहायक संचालक कृषि सत्येन्द्र सिंह खुर्वंशी, वरिष्ठ कृषि विकास अधिकारी पुष्पेन्द्र वर्मा, कृषि विस्तार अधिकारी किशोर रावत एवं सुनीता रावत, एटीएम राकेश बहादुर सिंह तथा उद्यानिकी विभाग से चेतन शर्मा सहित विभिन्न विभागों के अधिकारी उपस्थित रहे।

आरटीई लागू होने से पहले नियुक्त शिक्षकों को टीईटी से छूट देने की मांग, 16 जून को पीएम के नाम सौंपा जाएगा ज्ञापन



मीडिया ऑडीटर, सीधी (निप्र)। शिक्षा का अधिकार अधिनियम (आरटीई) 2009 लागू होने से पूर्व नियुक्त शिक्षकों को शिक्षक पात्रता परीक्षा (टीईटी) की अनिवार्यता से मुक्त किए जाने की मांग को लेकर मध्य प्रदेश शिक्षक कांग्रेस 16 जून को प्रधानमंत्री के नाम ज्ञापन सौंपी यह ज्ञापन जिला कलेक्टर के माध्यम से प्रेषित किया जाएगा मध्य प्रदेश शिक्षक कांग्रेस के जिला अध्यक्ष शिवेन्द्र पाण्डेय ने जिले के समस्त शिक्षकों, शिक्षक संगठन के पदाधिकारियों तथा

शिक्षा विभाग से जुड़े कर्मचारियों से कार्यक्रम में अधिक से अधिक संख्या में शामिल होने की अपील की है उन्होंने बताया कि 16 जून को शाम 5 बजे कलेक्टर परिसर में आयोजित कार्यक्रम में जिले भर से शिक्षक एकत्रित होकर अपनी मांग को मजबूती देंगे शिवेन्द्र पाण्डेय ने कहा कि आरटीई अधिनियम लागू होने से पहले नियुक्त शिक्षकों की भर्ती उस समय लागू नियमों, निर्धारित शैक्षणिक योग्यताओं और विधिवत चयन प्रक्रिया के तहत हुई थी। ऐसे शिक्षक वर्षों से शिक्षा व्यवस्था को मजबूत बनाने में महत्वपूर्ण भूमिका निभा रहे हैं उनके अनुभव कार्यकुशलता और सेवाओं को देखते हुए उन्हें पुनः शिक्षक पात्रता परीक्षा के दायरे में लाना उचित नहीं है उन्होंने कहा

कि टीईटी व्यवस्था नई नियुक्तियों में शिक्षण गुणवत्ता सुनिश्चित करने के उद्देश्य से लागू की गई थी जबकि पुराने शिक्षकों ने अपनी सेवाओं के माध्यम से अपनी योग्यता और दक्षता पहले ही सिद्ध कर दी है। लंबे समय से कार्यरत शिक्षकों पर पुनः पात्रता परीक्षा की अनिवार्यता थोपना उनके मनोबल को प्रभावित कर सकता है मध्य प्रदेश शिक्षक कांग्रेस ने केंद्र सरकार से मांग की है कि आरटीई एक्ट 2009 लागू होने से पूर्व नियुक्त सभी शिक्षकों को टीईटी की अनिवार्यता से पूर्ण छूट प्रदान की जाए संगठन का मानना है कि इससे शिक्षकों के सेवा अधिकार सुरक्षित होंगे तथा शिक्षा व्यवस्था में स्थिरता और सकारात्मक वातावरण बना रहेगा।

सूचना देने वाले को 10 हजार इनाम : जियावन थाने में शिकायत के बाद भी नहीं मिला सुरागचार भैंसें लापता

मीडिया ऑडीटर, सिंगरौली (निप्र)। सिंगरौली जिले के देवसर क्षेत्र से चार भैंसें लापता हो गई हैं जियावन थाने में शिकायत दर्ज कराने के बावजूद उनका कोई सुराग नहीं मिला, जिसके बाद पशुपालकों ने सूचना देने वाले को 10 हजार रुपये का इनाम देने की घोषणा की है यह घटना जियावन थाना क्षेत्र के ग्राम बूढ़ाडाण में 5 जून 2026 की शाम करीब 4 बजे हुई। पशुपालकों ने पहले अपने स्तर पर आसपास के गांवों और बाजारों में भैंसों की तलाश की, लेकिन सफलता नहीं मिली। इसके बाद0 उन्होंने जियावन थाने में शिकायत दर्ज कराई



पुलिस ने भी अपनी ओर से खोजबीन शुरू की, लेकिन कई दिन बीत जाने के बाद भी लापता भैंसों का कोई पता नहीं चल सका लापता पशुओं में एक मुरा भैंस, गले में घंटी बंधी एक

मुरा जैसी भैंस, दोनों सींगों की पुरती टूटी हुई एक देशी भैंस और लगभग तीन वर्ष का एक काला पाड़ा शामिल है सभी पशु काले रंग के हैं।

पशु मालिकों ने की इनाम

की घोषणा: पशु स्वामी मनोज कुमार द्विवेदी, शीतल विश्वकर्मा और गड्डु ने यह इनाम घोषित किया है उन्होंने कहा कि भैंसों के संबंध में सही और उपयोगी जानकारी देने वाले को 10 हजार रुपए का नकद इनाम दिया जाएगा सूचना देने वाले का नाम गोपनीय रखा जाएगा ग्रामीणों के अनुसार पशुपालकों के लिए भैंसें आय का मुख्य स्रोत होती हैं ऐसे में चार भैंसों का एक साथ गायब होना परिवारों के लिए बड़ी आर्थिक चिंता का विषय बन गया है। फिलहाल पशुपालक और पुलिस दोनों भैंसों की तलाश में जुटे हुए हैं।

पचौर तालाब से अवैध मिट्टी खनन पर बड़ी कार्रवाई, ग्रामीणों की शिकायत पर प्रशासन ने मारा छापा हाईवा और पीसी मशीन जब्त

मीडिया ऑडीटर, सिंगरौली (निप्र)। जिले के बरगावां तहसील अंतर्गत ग्राम पचौर में शासकीय तालाब से हो रहे अवैध मिट्टी खनन के मामले में प्रशासन ने बड़ी कार्रवाई करते हुए मौके से हाईवा वाहन और पीसी मशीन को जब्त कर लिया यह कार्रवाई तहसीलदार दीपेंद्र सिंह तिवारी के नेतृत्व में राजस्व अमले द्वारा की गई जिसमें खनन गतिविधियों को तत्काल प्रभाव से रोक दिया गया कैसे सामने आया मामला स्थानीय ग्रामीणों द्वारा लगातार की जा रही शिकायतों के बाद प्रशासन हरकत में आया ग्रामीणों ने आरोप लगाया था कि पचौर स्थित शासकीय तालाब से बिना अनुमति बड़े पैमाने पर मिट्टी की



खुदाई की जा रही है और इसे बाहर ले जाया जा रहा है। शिकायतों को गंभीरता से लेते हुए राजस्व विभाग की टीम ने मौके पर दबिश दी।

मौके पर क्या मिला: छापेमारी के दौरान अधिकारियों ने पाया कि तालाब में पीसी मशीन के माध्यम से अवैध रूप से खुदाई की जा रही थी। निकाली गई मिट्टी को हाईवा वाहनों में भरकर देवर स्थित एक निजी रेलवे साइडिंग तक पहुंचाया जा रहा था प्रारंभिक जांच में यह



सामने आया कि यह मिट्टी टीएचडीसी परियोजना से जुड़ी सिमकोन कंपनी के कार्यों में उपयोग की जा रही थी।

प्रशासन की कार्रवाई: मौके पर मौजूद टीम ने तुरंत कार्रवाई करते हुए खनन कार्य को रुकवाया और पीसी मशीन के साथ-साथ हाईवा वाहनों को जब्त कर लिया तहसीलदार दीपेंद्र सिंह तिवारी ने स्पष्ट कहा कि शासकीय भूमि तालाब या किसी भी सार्वजनिक संपत्ति पर अवैध खनन किसी भी स्थिति में बर्दाश्त

नहीं किया जाएगा उन्होंने यह भी बताया कि क्षेत्र में लगातार निगरानी रखी जा रही है और आगे भी ऐसी कार्रवाइयां जारी रहेंगी।

बरगावां हादसे के बाद NH-39 जाम करने वालों पर FIR : थाना प्रभारी बोले-यह अपराध है

मीडिया ऑडीटर, सिंगरौली (निप्र)। सिंगरौली जिले के बरगावां थाना क्षेत्र में सड़क हादसे के बाद राष्ट्रीय राजमार्ग-39 जाम करने वाले 30 से अधिक लोगों के खिलाफ पुलिस ने शनिवार को मामला दर्ज किया है पुलिस ने इस कार्रवाई के जरिए कानून हाथ में लेने वालों को सख्त संदेश दिया है यह घटना गुल्बर्गा को बरगावां के बेटहाडुंड क्षेत्र में हुई थी एक ट्रैक्टर की टक्कर से बाइक सवार सीताराम पाल की मौत हो गई थी हादसे के बाद आक्रोशित ग्रामीणों और परिजनों ने मृतक के शव को सड़क पर रखकर राष्ट्रीय राजमार्ग-39 पर चक्काजाम कर दिया था इस कारण करीब पांच घंटे तक हाईवे पर वाहनों की आवाजाही प्रभावित रही जिससे दोनों ओर लंबा जाम लग गया और आम यात्रियों को भारी परेशानी का सामना करना पड़

पुलिस जांच के बाद चक्काजाम में शामिल लोगों की पहचान की गई। पुलिस ने राजू वैश्य, रामदेव पाल, कमल कुशवाहा, सुर्दे कुशवाहा, श्यामधारी कुशवाहा, रामनुज पाल सहित 30 से अधिक लोगों के खिलाफ विभिन्न कानूनी धाराओं के तहत मामला दर्ज किया है। बरगावां थाना पुलिस आगे की कार्रवाई कर रही है बरगावां थाना प्रभारी मोहम्मद समीर ने बताया कि सड़क जाम करना कानूनन अपराध है किसी भी तुर्पटना के बाद सार्वजनिक मार्ग को बाधित नहीं किया जा सकता उन्होंने स्पष्ट किया कि हाईकोर्ट के निर्देशों के अनुसार सड़क जाम करने वालों के खिलाफ वैधानिक कार्रवाई की जाएगी थाना प्रभारी ने लोगों से अपील की कि किसी भी समस्या या घटना की जानकारी पुलिस और प्रशासन को दी, लेकिन कानून हाथ में न लें।

मुख्यमंत्री ने पुलिस समीक्षा बैठक में सुरक्षा सुशासन और आधुनिक पुलिसिंग पर दिए अहम निर्देश

मीडिया ऑडीटर, भोपाल (निप्र)। मुख्यमंत्री डॉ. मोहन यादव ने शनिवार को पुलिस मुख्यालय के कॉन्फ्रेंस हॉल में आयोजित जोनल अतिरिक्त पुलिस महानिदेशक/पुलिस महानिरीक्षकों की दो दिवसीय त्रैमासिक समीक्षा बैठक का उद्घाटन किया यह बैठक पुलिस महानिदेशक कैलाश मकवाणा की अध्यक्षता में आयोजित की जा रही है जिसमें प्रदेश की कानून-व्यवस्था अपराध नियंत्रण और पुलिस आधुनिकीकरण से जुड़े महत्वपूर्ण मुद्दों की समीक्षा की जा रही है मुख्यमंत्री ने अपने संबोधन में प्रदेश की आंतरिक सुरक्षा, साइबर अपराध नियंत्रण, नशामुक्ति अभियान, महिला-बाल सुरक्षा तथा सिंहस्थ-2028 की तैयारियों को सरकार की शीर्ष प्राथमिकताएं बताया। उन्होंने अधिकारियों को निर्देश दिए कि सभी क्षेत्रों में प्रभावी, संवेदनशील और परिणामोन्मुखी कार्यवाही सुनिश्चित की जाए डॉ. यादव ने कहा कि वर्तमान समय में साइबर अपराध, संगठित अपराध, माफिया



गतिविधियां और भूमि संबंधी अपराध तेजी से बदलते स्वरूप में सामने आ रहे हैं जिनसे निपटने के लिए पुलिस बल को तकनीकी रूप से सक्षम और त्वरित कार्रवाई करने वाला बनाना आवश्यक है। उन्होंने साइबर अपराध रोकथाम और जनजागरूकता अभियानों को सर्वोच्च प्राथमिकता देने के निर्देश दिए मुख्यमंत्री ने सड़क दुर्घटनाओं में कमी लाने, मानव तस्करी पर नियंत्रण तथा महिला

एवं बाल सुरक्षा को और अधिक सुदृढ़ बनाने पर जोर दिया। साथ ही धार्मिक स्थलों पर ध्वनि विस्तारक यंत्रों को लेकर न्यायालय के निर्देशों के पालन को सुनिश्चित करने के लिए भी कहा नशामुक्ति अभियान की सराहना करते हुए मुख्यमंत्री ने कहा कि युवाओं को नशे से दूर रखने के लिए व्यापक जनजागरूकता, शैक्षणिक संस्थानों और सामाजिक संगठनों की भागीदारी आवश्यक है।



उन्होंने ‘नशे से दूरी है जरूरी’ अभियान को और व्यापक रूप देने के निर्देश दिए सिंहस्थ-2028 की तैयारियों को लेकर मुख्यमंत्री ने कहा कि यह आयोजन केवल धार्मिक नहीं, बल्कि विश्वस्तरीय प्रबंधन की चुनौती भी है। उन्होंने भीड़ प्रबंधन, यातायात, आपदा प्रबंधन और आधुनिक सुरक्षा तकनीकों के उपयोग पर अभी से तैयारी करने के निर्देश दिए पुलिस महानिदेशक कैलाश

मकवाणा ने बताया कि नई त्रैमासिक समीक्षा व्यवस्था से पुलिस कार्यों को नियमित मॉनिटरिंग संभव होगी। उन्होंने कहा कि प्रदेश में अपराध नियंत्रण, बाल सुरक्षा और साइबर अपराध रोकथाम के क्षेत्रों में उल्लेखनीय प्रगति हुई है तथा पुलिस व्यवस्था को लगातार आधुनिक बनाया जा रहा है बैठक में आगामी दो दिनों तक प्रशासन, प्रशिक्षण, दूरसंचार, नारकोटिक्स,

कल्याण, जीआरपी और तकनीकी सेवाओं से जुड़े विषयों पर विस्तृत प्रस्तुतिकरण और समीक्षा की जाएगी। इसमें भर्ती, प्रशिक्षण, अनुकंपा नियुक्ति, रेलवे पुलिस की चुनौतियों और नशा तस्करी रोकथाम जैसे मुद्दे भी शामिल रहेंगे बैठक में गृह विभाग के अपर मुख्य सचिव संजय शुक्ला, वरिष्ठ पुलिस अधिकारी एवं सभी जोनल एडीजी/आईजी उपस्थित रहे।

छात्रावास अधीक्षिका को पद से हटाया गया :छात्राओं की शिकायतों पर जांच में अव्यवस्थाएं उजागर



मीडिया ऑडीटर, शिवपुरी (निप्र)। शिवपुरी स्थित शासकीय अनुसूचित जाति कन्या पोस्ट मैट्रिक छात्रावास की अधीक्षिका प्रीति सूर्येश को छात्राओं की लगातार शिकायतों और कलेक्टर के निर्देश पर हुई जांच के बाद उनके प्रभार से मुक्त कर दिया गया है। जांच में छात्रावास में अव्यवस्थाएं और अधीक्षिका की लापरवाही सामने आई थी छात्राओं ने 9 जून को जनसुनवाई में कलेक्टर से शिकायत की थी। इसके बाद 11 जून को भी छात्राओं ने कलेक्ट्रेट पहुंचकर छात्रावास में खाने में कीड़े मिलने, पानी की समस्या, शौचालयों की कमी, साफ-सफाई की खराब व्यवस्था और अधीक्षिका के व्यवहार को लेकर शिकायत दर्ज कराई। छात्राओं ने यह भी आरोप लगाया था कि शिकायत करने के बाद उन्हें धमकाया जा रहा है एक जांच दल का गठन किया था मामले की गंभीरता को देखते हुए प्रशासन ने एक जांच दल का गठन किया था। इस दल ने छात्रावास का निरीक्षण कर अपनी रिपोर्ट प्रस्तुत की। रिपोर्ट के आधार पर यह पाया गया कि अधीक्षिका प्रीति सूर्येश ने अपने पदीय कर्तव्यों के निर्वहन में लापरवाही बरती है जिला संयोजक, जनजातीय कार्य विभाग द्वारा जारी आदेश के अनुसार, प्रीति सूर्येश को तत्काल प्रभाव से शासकीय अनुसूचित जाति कन्या पोस्ट मैट्रिक छात्रावास, शिवपुरी के अधीक्षकीय प्रभार से मुक्त कर दिया गया है। उन्हें शासकीय अनुसूचित जनजाति बालक आश्रम शाला कोटा में शिक्षकीय कार्य करने के लिए पदस्थ किया गया है वहीं छात्रावास का नया प्रभार शासकीय अनुसूचित जाति कन्या सीनियर छात्रावास फतेहपुर में पदस्थ प्रथमिक शिक्षिका अनीता तिरागा को सौंपा गया है। यह आदेश तत्काल प्रभाव से लागू कर दिया गया है।

रतलाम के डायल-112 हीरोज ट्रेन से गिरकर घायल हुए युवक को त्वरित सहायता देकर पहुंचाया अस्पताल

मीडिया ऑडीटर, भोपाल (निप्र)। रतलाम जिले के थाना रावटी क्षेत्र में डायल-112 जवानों की तत्परता एवं संवेदनशील कार्यवाही से ट्रेन से गिरकर घायल हुए एक युवक को समय पर अस्पताल पहुंचाकर उपचार उपलब्ध कराया गया डायल-112 टीम की त्वरित सहायता से युवक को शीघ्र चिकित्सकीय सुविधा मिल सकी 12 जून को राज्य स्तरीय पुलिस कंट्रोल रूम डायल-112 भोपाल को सूचना प्राप्त हुई कि थाना रावटी क्षेत्र अंतर्गत कोटड़ा गाँव के पास एक युवक ट्रेन से गिरकर घायल हो गया है तथा उसे तत्काल पुलिस सहायता की आवश्यकता है।

29 लाख का ट्रक, कोलारस में गबन का भंडाफोड़ मुख्य आरोपी गिरफ्तार, एक और नाम सामने आया



मीडिया ऑडीटर, शिवपुरी (निप्र)। कोलारस से आगरा भेजी गई सस्सों के गबन मामले में तेंदुआ थाना पुलिस ने एक बड़ी कार्रवाई को अंजाम दिया है। पुलिस ने शुक्रवार को घेराबंदी कर 29 लाख रुपए कीमत का ट्रक और बची हुई सस्सों बगमद कर ली है। इसके साथ ही पुलिस ने मामले के मुख्य आरोपी को भी गिरफ्तार कर लिया है जो व्यापारी की 250 किंवदंतल उपज लेकर निर्धारित स्थान पर पहुंचने के बजाय फंसा हो गया था तेंदुआ थाना प्रभारी

नीतू सिंह धाकड़ ने बताया कि पुलिस को मुखबिर से सूचना मिली थी कि आरोपी बची हुई सस्सों बेचने की फिस्क में जा रहे हैं इसी सूचना के आधार पर पुलिस ने शुक्रवार को एनएच-27 पर खरई और कस्बाथाना के बीच घेराबंदी की पुलिस ने मौके से ट्रक (RJ 11 GA 9297) को जब्त कर लिया और धौलपुर (राजस्थान) निवासी मुख्य आरोपी रामप्रज गुर्जर को दबोच लिया 250 में से बची थी 100 किंवदंतल उपज, 29 लाख का

मशरूका बगमद पुलिस अधिकारियों ने बताया कि जब्त किए गए ट्रक की अनुमानित कीमत करीब 22 लाख रुपए है। वहीं, जब ट्रक की तलाशी ली गई तो उसमें लगभग 100 किंवदंतल सस्सों बची हुई पाई गई, जिसकी बाजार कीमत 7 लाख रुपए आंकी गई है इस तरह पुलिस ने कार्रवाई करते हुए कुल 29 लाख रुपए का मशरूका बगमद किया है। पुलिस का कहना है कि गबन की गई शेष सस्सों और उसे बेचकर प्राप्त की गई रकम के संबंध में जांच और पूछताछ जारी है 21 मार्च को बुलबुल इंटरप्राइजेज से भेजा गया था माल कोलारस निवासी व्यापारी अनीता गुप्ता ने 21 मार्च 2026 को अपनी फर्म ‘बुलबुल इंटरप्राइजेज’ से 250 किंवदंतल सस्सों आगरा स्थित महेश एंडिवल ऑयल मिल्स के लिए भेजी थी।

नर्मदापुरम में यूके से गिफ्ट भेजने के नाम पर ठगी : ट्राइडेंट की महिला कर्मचारी से 3.91 लाख का फ्रॉड, कस्टम-टैक्स के नाम पर ऐंठे पैसे

मीडिया ऑडिटर, नर्मदापुरम (निप्र)। नर्मदापुरम में ट्राइडेंट कंपनी की एक महिला कर्मचारी के साथ 3.91 लाख रुपए की इंटरनेशनल साइबर ठगी का मामला सामने आया है। यूनाइटेड किंगडम (इंग्लैंड) में बैठे एक ठग ने महिला से ऑनलाइन दोस्ती कर उसे महंगी गिफ्ट भेजने का झांसा दिया। इसके बाद कस्टम और अलग-अलग टैक्स क्लियरेंस के नाम पर महिला से लाखों रुपए ऐंठ लिए। ठगी का अहसास होने पर पीड़िता ने नर्मदापुरम साइबर सेल में शिकायत की जिसके आधार पर देहात थाना पुलिस ने शुक्रवार रात अज्ञात आरोपियों के खिलाफ केस दर्ज कर लिया है जानकारी के अनुसार पीड़िता नर्मदापुरम में रहती है और



बुधनी स्थित टेक्सटाइल (ट्राइडेंट) कंपनी में कर्मचारी है करीब एक महीने पहले ऑनलाइन प्लेटफॉर्म के जरिए उसकी संपर्क समीर अली नाम के एक व्यक्ति से हुआ था। समीर ने खुद को ब्रिस्टल (यूनाइटेड किंगडम) का निवासी बताया और धीरे-धीरे दोनों के बीच बातचीत शुरू हो गई कुछ समय

बाद समीर ने महिला से कहा कि वह यूके से उसके लिए कुछ गिफ्ट और पैसे भेज रहा है आरोपी ने भरोसा दिलाया कि वह जब इंडिया आएगा तो अपना सामान वापस ले लेगा, तब तक वह इसे संभालकर रखे। साथ ही समीर ने कहा कि यूके से सामान इंडिया भेजने के लिए लगने वाले ट्रांसपोर्ट और

टैक्स का पैसा फिलहाल वह (महिला) अपनी तरफ से दे दे फेक इनकम टैक्स अधिकारी ने फोन कर मांगे पैसे समीर से बात होने के अगले ही दिन महिला के मोबाइल पर एक अज्ञान नंबर से कॉल आया फोन करने वाले व्यक्ति ने खुद को इनकम टैक्स ऑफिसर बताया और पार्सल छोड़ने के एवज में रुपयों की मांग की कथित अधिकारी ने महिला से ट्रांसपोर्ट, एनओसी और एनपीआर के नाम पर पैसे मांगे ठगों के झांसे में आकर महिला ने 2 जून से 7 जून के बीच अलग-अलग क्यूआर कोड और यूपीआई नंबरों पर पैसे भेज दिए। धीरे-धीरे कर महिला ने कुल 3 लाख 91 हजार रुपए ऑनलाइन ट्रांसफर कर दिए।

पर्यटन घाट पर ऑटो से मिला शव, बदबू आने पर लोगों ने देखा, गैस सिलेंडर सप्लाई के लिए इस्तेमाल होता था वाहन



मीडिया ऑडीटर, नर्मदापुरम (निप्र)। नर्मदापुरम के पर्यटन घाट क्षेत्र में शुक्रवार रात उस समय सनसनी फैल गई, जब सुलभ शौचालय के सामने खड़े एक ऑटो से तेज बदबू आने पर उसमें एक व्यक्ति का शव मिला। सूचना मिलते ही स्थानीय लोगों ने पुलिस को खबर दी। मौके पर पहुंची कोतवाली पुलिस ने शव को कब्जे

में लेकर जिला अस्पताल भिजवाया। शुरुआती जांच में शव करीब दो दिन पुराना बताया जा रहा है बदबू आने पर लोगों को हुआ शक जानकारी के अनुसार, शुक्रवार रात करीब 11 बजे पर्यटन घाट स्थित सुलभ शौचालय के सामने लंबे समय से खड़े एक लोडिंग ऑटो के पास से गुजर रहे लोगों को तेज दुर्गंध महसूस हुई। लोगों को संदेह होने पर उन्होंने ऑटो के अंदर देखा तो ड्राइवर और हेलपर सीट के बीच एक व्यक्ति अचेत अवस्था में पड़ा हुआ था। शरीर से कोई हलचल नहीं होने पर तुरंत डायल-112 और कोतवाली पुलिस को सूचना दी गई।

पुलिस ने मौके पर पहुंचकर संभाला मोर्चा: सूचना मिलने के बाद पुलिस टीम रात करीब 11:30 बजे मौके पर पहुंची। जांच करने पर व्यक्ति की मौत हो चुकी थी। पुलिस ने शव को ऑटो से बाहर निकालकर

पोस्टमार्टम के लिए जिला अस्पताल भेज दिया। घटना की जानकारी मिलते ही क्षेत्र में लोगों की भीड़ जमा हो गई।

मृतक की हुई पहचान: पुलिस जांच में मृतक की पहचान देवकी नंदन कहार (40) निवासी पर्यटन घाट, नर्मदापुरम के रूप में हुई है परिजनों को सूचना देने के बाद शनिवार सुबह जिला अस्पताल में शव का पोस्टमार्टम कराया गया स्थानीय लोगों ने बताया कि जिस लोडिंग ऑटो में शव मिला, उसका उपयोग पहले एलपीजी गैस सिलेंडरों की सप्लाई के लिए किया जाता था। हालांकि पिछले करीब दो वर्षों से ऑटो खराब हालत में वहीं खड़ा था आसपास के लोगों के अनुसार मृतक को कई बार इसी ऑटो में सोते हुए देखा गया था नर्मदा में चढ़ाए गए नारियल पकड़ता था मृतक पुलिस की प्रारंभिक जांच में सामने आया है।

पुलिस की मौजूदगी में कत्ल...प्रेमिका का सिर गोद में रखकर प्रेमी ने रेता गला

मीडिया ऑडीटर, शिवपुरी (निप्र)। जिले के देहात थाना क्षेत्र में पिंपरसमा निवासी एक युवती की गांधीनगर (गुजरात) के एक होटल में उसकी गला सेकर हत्या कर दी गई हत्या का आरोप उसके प्रेमी पर है जो पुलिस अभिरक्षा में था घटना गुरुवार-शुक्रवार की दरमियानी रात की है आरोपी युवक ने भी अपने गले पर वार कर आत्महत्या का प्रयास किया उसे अस्पताल में भर्ती कराया गया है गुजरात की चिलोड़ थाना पुलिस ने आरोपी के खिलाफ हत्या का मामला दर्ज किया है। पिंपरसमा निवासी रजनी धाकड़ (21) और संतोष जाटव (25) 7 जून की रात घर से लापता हो गए थे पुलिस को उनकी मोबाइल लोकेशन गुजरात में मिली इसके बाद देहात थाना के दीवान दीपचंद्र और आश्रक बदन सिंह युवती के दो चचेरे भाइयों को साथ लेकर गुजरात खाना हुए। 11 जून की दोपहर राजकोट जिले के सांघर क्षेत्र

में एक फैक्ट्री के पास झोपड़ी से दोनों को बगमद कर लिया। पुलिस टीम दोनों को लेकर शिवपुरी लौट रही थी, लेकिन थकान के कारण वे गांधीनगर के होटल में रुक गए जहां युवती की हत्या कर दी रात 2:30 बजे चौख सुन नंद खुली तो बहन का गला कट मिला मृतक के चचेरे भाई प्रवेंद धाकड़ ने बताया कि वह अपने भाई रजनी और दो पुलिसकर्मियों के साथ गुजरात गए थे। वापसी में थकान होने पर सभी ने उदयपुर हाईवे स्थित होटल राशन इन पोर्ट में एक बड़ कमरा लिया कमरे में लगे बेड पर प्रवेंद नीरज और एक आश्रक सोए थे जमीन पर बिछे गद्दे पर पुलिस दीवान के बगल में संतोष सोया था, जबकि दूसरे गद्दे पर रजनी अकेली सो रही थी रात करीब 2:30 बजे अचानक चीखने की आवाज सुनकर सबकी नींद खुली देखा तो संतोष की गोद में रजनी का सिर था और उसका गला कट हुआ था।

कन्या विवाह योजना में दुल्हनों को मिला नकली मंगलसूत्र

काला पड़ा तो कराई जांच, निकला गिलट, नवविवाहिताओं ने नया खरीदने पैसे मांगे, जांच के आदेश वीडियो

मीडिया ऑडीटर, एमसीबी (निप्र)। छत्तीसगढ़ के (एमसीबी) जिले में मुख्यमंत्री कन्या विवाह योजना के तहत नवविवाहिताओं को दिए गए मंगलसूत्रों को लेकर विवाद शुरू हो गया है नवविवाहिताओं और उनके घरवालों ने आरोप लगाया है कि सामूहिक विवाह समारोह में दिए गए मंगलसूत्र कुछ ही दिनों में काले पड़ गए और जांच में यह नकली पाए गए अब इस मामले में नवविवाहिताओं ने इसके बदले राशि की मांग की है, जिससे वो नया मंगलसूत्र खरीद सकें इधर शिकायत के बाद कलेक्टर ने जांच के आदेश दिए हैं अब जानिए पूरा मामला खनपुर के खड़वावां ब्लॉक के चनवारीखंड में 10 फरवरी 2026 को मुख्यमंत्री कन्या विवाह कार्यक्रम में 189 जोड़ों की शादी कराई गई थी योजना के तहत दुल्हनों को मंगलसूत्र समेत कई उपहार



दिए गए थे। लेकिन शादी के कुछ ही समय बाद कई दुल्हनों ने शिकायत की कि उनके मंगलसूत्र का रंग काला पड़ने लगा इसके बाद जब उन्होंने मंगलसूत्र की जांच कराई गई तो दावा किया गया कि उनमें चांदी की जगह गिलट का इस्तेमाल किया गया है। मामला सामने आते ही प्रभावित महिलाओं ने मीडिया के सामने अपनी नाराजगी जाहिर

की। उनका कहना है कि गरीब परिवारों की बेटियों के लिए चलाई जा रही इस योजना में ऐसी लापरवाही दुर्भाग्यपूर्ण है। महिलाओं ने जिम्मेदार अधिकारियों पर भी सवाल उठाए हैं।

नवविवाहिताओं ने लगाए नकली राहने बांटने के आरोप: नवविवाहिता संजना दयाल ने बताया कि उनकी शादी 10

फरवरी को मुख्यमंत्री कन्या विवाह योजना के तहत हुई थी। शादी के दौरान उन्हें जो मंगलसूत्र दिया गया था, वह नकली निकला उन्होंने कहा कि जब उन्होंने मंगलसूत्र पहनना शुरू किया तो उसका रंग काला पड़ने लगा इसके बाद उन्होंने इसकी जांच कराई जिसमें पता चला कि यह असली चांदी का नहीं है संजना का कहना है कि योजना के तहत मिले इस मंगलसूत्र की क्वालिटी को लेकर उन्हें निराशा हुई है इस खबर के बाद इलाके में लोगों में भी नाराजगी देखने को मिल रही है। स्थानीय लोगों का कहना है कि जनकल्याणकारी योजनाओं में किसी तरह का भ्रष्टाचार बर्दाश्त नहीं किया जाना चाहिए। उन्होंने पूरे मामले को निष्पक्ष जांच करने और दोषियों के खिलाफ सख्त कार्रवाई की मांग की है वहीं विपक्षी दलों और

सामाजिक संगठनों ने भी मामले की उच्चस्तरीय जांच की मांग तेज कर दी है महिला एवं बाल विकास विभाग के प्रभारी से संपर्क करने का प्रयास किया गया लेकिन उन्होंने फोन रिसीव नहीं किया फिलहाल विभाग की ओर से इस संबंध में कोई अंतिम जांच रिपोर्ट सार्वजनिक नहीं की गई है वहीं कांग्रेस के पूर्व विधायक गुलाब कमरो ने कहा कि महिला एवं बाल विकास विभाग में लगातार भ्रष्टाचार के मामले सामने आ रहे हैं उनका कहना है कि पिछले साल भी मुख्यमंत्री कन्या विवाह योजना में गड़बड़ी और घोटाले के आरोप लगे थे जिसकी जांच अभी तक चल रही है अब एक बार फिर मंगलसूत्र को लेकर विवाद सामने आया है जिससे कई सवाल खड़े हो रहे हैं उन्होंने इस पूरे मामले की निष्पक्ष जांच करने की मांग की है।

पानीपुरी खाने के विवाद में किया हंगामा

बुरहानपुर में युवक तलवार-एयरगन लेकर दुकान पर पहुंचा संचालक से की हाथापाई

मीडिया ऑडीटर,बुरहानपुर (निप्र)। बुरहानपुर के बस स्टैंड क्षेत्र में पानीपुरी खाने के दौरान हुए मामूली विवाद ने अचानक हिंसक रूप ले लिया। विवाद के कुछ देर बाद एक युवक तलवार और एयरगन लेकर एक दुकान पर पहुंच गया। उसने दुकान संचालक को धमकाने की कोशिश की और उसके साथ हाथापाई कर दी। इस दौरान दुकान संचालक के हाथ में चोट भी आई। पूरी घटना वहां लगे सीसीटीवी कैमरे में रिकॉर्ड हो गई। पुलिस ने आरोपी के खिलाफ मामला दर्ज कर उसे गिरफ्तार कर लिया है।

पानीपुरी खाते समय हुआ था विवाद: जानकारी के अनुसार, शुक्रवार रात करीब साढ़े आठ बजे होटल पंचवटी के पास अमन पिता गणेश महाजन की बालाजी रिचार्ज एवं फोटो कॉपी की दुकान है। अमन का बस स्टैंड निवासी विजय पिता रमेश वर्मा से पानीपुरी खाते



समय धक्का लगने को लेकर विवाद हो गया था। उस समय दोनों के बीच कहासुनी हुई और मामला वहीं शांत होता

दिखाई दिया। तलवार और एयरगन लेकर दुकान पर पहुंचा आरोपी कुछ देर बाद विजय गुप्ते में एक हाथ में तलवार और

दूसरे हाथ में एयरगन लेकर अमन की दुकान पर पहुंच गया। उस समय अमन दुकान पर मौजूद नहीं था। आरोपी दुकान के आसपास ही रुका रहा और अमन का इंतजार करता रहा। दुकान संचालक से की हाथापाई जब अमन दुकान पर पहुंचा तो विजय ने उसे तलवार और एयरगन दिखाकर डराने-धमकाने का प्रयास किया। इसी दौरान दोनों के बीच विवाद बढ़ गया और हाथापाई शुरू हो गई। धक्का-मुक्की के दौरान अमन के हाथ में चोट लग गई। घटना से आसपास के लोगों में अफरा-तफरी मच गई।

सीसीटीवी में कैद हुई पूरी घटना: दुकान और आसपास लगे सीसीटीवी कैमरों में पूरा घटनाक्रम रिकॉर्ड हो गया। फुटेज में आरोपी की हथियारों के साथ दुकान पर पहुंचते और विवाद करते हुए देखा जा सकता है। पुलिस ने भी जांच के दौरान सीसीटीवी फुटेज को अहम साक्ष्य के रूप में लिया है। प्रत्यक्षदर्शी ने

बताया क्या हुआ प्रत्यक्षदर्शी युवराज महाजन ने बताया कि युवक के एक हाथ में तलवार और दूसरे हाथ में एयरगन थी। उसने दुकान पर पहुंचकर हंगामा किया। समय रहते लोगों ने बीच-बचाव किया, नहीं तो कोई बड़ी घटना हो सकती थी। घटना की सूचना मिलने के बाद कोतवाली थाना पुलिस मौके पर पहुंची और मामले की जानकारी जुटाई। पुलिस विजय वर्मा को उसके घर से गिरफ्तार कर लिया। पुलिस ने दर्ज किया मामला कोतवाली थाना प्रभारी नीता देअरवाल ने बताया कि बालाजी रिचार्ज एवं फोटो कॉपी की दुकान पर एक व्यक्ति तलवारनुमा हथियार लेकर पहुंचा था और वहां विवाद किया। शिकायत के आधार पर आरोपी के खिलाफ एफआईआर दर्ज कर ली गई है। मामले की जांच जारी है और पुलिस पूरे घटनाक्रम के सभी पलटुओं की पड़ताल कर रही है।

सोयाबीन फसल की उत्पादकता बढ़ाने हेतु एक दिवसीय किसान प्रशिक्षण आयोजित

मीडिया ऑडीटर,सीहोर (निप्र)। आर.एके कॉलेज एवं भारतीय किसान संघ द्वारा खरीफ पूर्व सोयाबीन फसल की उत्पादकता बढ़ाने हेतु एक दिवसीय किसान प्रशिक्षण आयोजित किया गया। कार्यक्रम का मुख्य उद्देश्य आगामी खरीफ मौसम में सोयाबीन फसल की उत्पादकता एवं लाभप्रद में वृद्धि हेतु किसानों को नवीनतम वैज्ञानिक तकनीकों, उन्नत प्रजातियों तथा समेकित फसल प्रबंधन संबंधी जानकारी उपलब्ध कराना था। प्रशिक्षण में भारतीय किसान संघ के श्री महेश चौधरी ने किसानों को सोयाबीन की उन्नत खेती, गुणवत्तायुक्त बीजों के उपयोग, संतुलित पोषण प्रबंधन तथा प्राकृतिक संसाधनों के संरक्षण पर बल देते हुए अधिक उत्पादन एवं गुणवत्ता सुधार हेतु आवश्यक उपायों की जानकारी दी। डॉ. आईएस तोमर ने किसानों को विश्वविद्यालय द्वारा विकसित नवीन कृषि तकनीकों को अपनाने के लिए प्रेरित किया तथा वैज्ञानिक खेती के माध्यम से कृषि आय में वृद्धि पर जोर दिया। तकनीकी सत्र में वरिष्ठ वैज्ञानिक डॉ. देवेन्द्र पचासी ने सोयाबीन की नवीन उन्नत प्रजातियों एवं उनके प्रमुख गुणधर्मों की विस्तृत जानकारी दी। प्रधान वैज्ञानिक डॉ. एस.सी. गुप्ता ने संतुलित उर्वरक, प्रबंधन, सूक्ष्म पोषक तत्वों के महत्व तथा उनकी कमी से फसलों पर पड़ने वाले प्रतिकूल प्रभावों के बारे में जानकारी दी। डॉ. डी आर सक्सेना ने सोयाबीन में आने वाली प्रमुख बीमारियों एवं उनके प्रभावी निदान पर विस्तार से प्रकाश डाला।

खरगोन में 400 मिमी पाइपलाइन फूटी, लाखों लीटर पानी बहा 10 घंटे मरम्मत के बाद टेस्टिंग जारी, शाम तक पानी मिलने का दावा



मीडिया ऑडीटर,खरगोन (निप्र)। खरगोन में नगर पालिका की कुंदा नदी के पुल से गुजर रही रहीमपुरा ओवरहेड की 400 मिलीमीटर व्यास की मुख्य राईजिंग पाइपलाइन शुक्रवार शाम फूट गई। इससे करीब 50 फीट ऊंचा फव्वारा झूटा और लाखों लीटर पानी कुंदा नदी में बह गया। इस घटना से रहीमपुरा सहित तीन अन्य क्षेत्रों के 2000 घरों में पेयजल आपूर्ति प्रभावित हुई, जिससे 15 हजार से अधिक आबादी पर असर पड़ा। जल आवर्धन योजना की इस लाइन की मरम्मत का काम शुक्रवार रात 7 बजे से शनिवार सुबह 5 बजे तक चला, जिसमें कुल 10 घंटे लगे। जेएमसी कंपनी के सुपरवाइजर सहित 10 लोगों की टीम ने क्षतिग्रस्त कपलिंग जॉइंट रबर शीट को हटाकर कटर मशीन की सहायता से नया पाइप और खरशीट जोड़ी। पाइपलाइन शुक्रवार शाम 4:45 बजे पहाड़िसंहपुरा क्षेत्र स्थित पुराने पुल के पास 173 मीटर लंबी लाइन में फूटी थी। यह घटना उस समय हुई जब 150 हॉर्स पावर के पंप से रहीमपुरा टंकी में पानी भरा जा रहा था। लगभग 35 मिनट तक पानी कुंदा नदी में बहता रहा। लाइन फूटने से रहीमपुरा ओवरहेड से रहीमपुरा के अलावा औरंगपुरा, दामखेड़ा और सुखपुरी क्षेत्र में पेयजल आपूर्ति बाधित हुई। नगर पालिका और जेएमसी कंपनी का दावा है कि लाइन की टेस्टिंग के बाद शाम तक पेयजल आपूर्ति शुरू कर दी जाएगी। नगर पालिका के जल शाखा प्रभारी संजय सोलंकी ने बताया कि टीम ने सुबह 10 बजे तक निरीक्षण पूरा कर लिया था। आगे टेस्टिंग के बाद आपूर्ति बहाल कर दी जाएगी।

बुरहानपुर जिला अस्पताल में हेल्प डेस्क शुरू मरीजों को मिलेगी हर जानकारी, ऑनलाइन ओपीडी स्लैप की सुविधा भी होगी शुरू



मीडिया ऑडीटर,बुरहानपुर (निप्र)। बुरहानपुर के स्वर्गीय नंदकुमार सिंह चौहान जिला अस्पताल में मरीजों और उनके परिजनों की सुविधा के लिए पहली बार हेल्प डेस्क की शुरुआत की गई है। शुक्रवार से लागू हुई इस नई व्यवस्था के तहत अस्पताल आने वाले मरीजों को उपचार और विभिन्न विभागों से जुड़ी जरूरी जानकारी एक ही स्थान पर उपलब्ध कराई जा रही है। अस्पताल प्रबंधन का कहना है कि इस पहल से मरीजों को भटकना नहीं पड़ेगा और उन्हें समय पर सही मार्गदर्शन मिल सकेगा।

एक ही जगह मिल रही जरूरी जानकारी: हेल्प डेस्क के माध्यम से मरीजों को अस्पताल के विभिन्न विभागों में उपलब्ध चिकित्सकों की जानकारी दी जा रही है। इसके अलावा विशेषज्ञ डॉक्टरों की उपलब्धता, ओपीडी की प्रतीक्षा स्थिति, जांचों की तिथि, टोकन सिस्टम और अन्य आवश्यक सेवाओं से जुड़ी जानकारी भी उपलब्ध कराई जा रही है। अस्पताल प्रशासन ने मरीजों की सुविधा के लिए विभिन्न विभागों से संबंधित डिस्पले भी तैयार कराए हैं, ताकि लोग आसानी से अपने विभाग और चिकित्सक की जानकारी प्राप्त कर सकें। पहले होती थी जानकारी की परेशानी सिविल सर्जन सह अस्पताल अधीक्षक डॉ. दर्पण टोके ने बताया कि पहले मरीजों और उनके परिजनों को चिकित्सकों की उपलब्धता तथा विभिन्न विभागों की जानकारी प्राप्त करने में काफी परेशानी होती थी। इस संबंध में अस्पताल प्रशासन को लगातार शिकायतें भी मिल रही थीं। उन्होंने बताया कि हेल्प डेस्क शुरू होने के बाद मरीजों को अब सही और त्वरित जानकारी मिल रही है। इससे अस्पताल में अनावश्यक भागदौड़ और भ्रम की स्थिति कम हुई है। डॉक्टर व्यस्त होने पर भी मिलेगी जानकारी डॉ. टोके ने बताया कि कई बार संबंधित चिकित्सक ऑपरेशन थिएटर में या वार्ड राउंड पर होते हैं। ऐसी स्थिति में मरीजों को उनकी उपलब्धता की जानकारी नहीं मिल पाती थी, जिससे उन्हें परेशानी होती थी।

जल गंगा संवर्धन अभियान के तहत सिरसवास में मनाया गया बावड़ी उत्सव

मीडिया ऑडीटर,बिदिशा (निप्र)। जल संरक्षण और पारंपरिक जल स्रोतों के संवर्धन के उद्देश्य से प्रदेश व्यापी जल गंगा संवर्धन अभियान के अंतर्गत सिरोंज तहसील के देवपुर सेक्टर स्थित ग्राम सिरसवास में बावड़ी उत्सव का आयोजन किया गया। कार्यक्रम का संचालन नवांकुर संस्था कचनारिया ग्राम विकास शिक्षण समिति, सिरोंज एवं मध्य प्रदेश जन अभियान परिषद के सहयोग से किया गया। उत्सव के दौरान ग्रामीणों और श्रमदानियों ने बावड़ी की साफ-सफाई कर उसके संरक्षण का संदेश दिया। इसके पश्चात बावड़ी पूजन किया गया तथा रंगीली बनाकर और दीपों से सजाकर जल स्रोत



के प्रति सम्मान प्रकट किया गया। कार्यक्रम में उपस्थित लोगों ने मां गंगा की आरती उतारी और जल संरक्षण का संकल्प लिया। श्रमदान कार्य में ग्राम अबूआ ढाना, सब्दलपुर पिपरिया और सिरसवास की सहयोगी समितियों ने सक्रिय भागीदारी निभाई। स्थानीय ग्रामीणों की उत्साहपूर्ण सहभागिता ने कार्यक्रम को सफल बनाया। आयोजन के माध्यम से जल स्रोतों के संरक्षण और सामुदायिक जागरूकता का संदेश दिया गया।

इछावर में अनियंत्रित रेत ट्रेक्टर ने मचाया उत्पात बिजली के खंभे से टकराकर रुका, मकान ढहने से बचा



मीडिया ऑडीटर,सीहोर (निप्र)। सीहोर जिले के इछावर क्षेत्र में रेत माफिया की मनमानी के कारण सड़कों पर खतरा बढ़ गया है। हाल ही में, रेत से भरी एक अनियंत्रित ट्रेक्टर-ट्रॉली ने स्टेट हाईवे पर खड़ी एक अन्य ट्रेक्टर-ट्रॉली को टक्कर मार दी। टक्कर इतनी भीषण थी कि खड़ी ट्रेक्टर-ट्रॉली अपने आप स्टार्ट हो गई

और बिना ड्राइवर के ही आगे बढ़ने लगी। यह ट्रेक्टर सीधे सामने स्थित एक रिहायशी मकान की ओर तेजी से बढ़ा। गनीमत रही कि मकान में घुसने से ठीक पहले ट्रेक्टर एक बिजली के खंभे से टकराकर रुक गया। यदि यह खंभा बीच में न होता, तो ट्रेक्टर सीधे मकान की दीवारें तोड़कर अंदर घुस जाता, जिससे बड़ा

हानसा हो सकता था।

यह इछावर में रेत माफिया से जुड़ी पहली घटना नहीं है। नगर के घनी आबादी वाले इलाकों और भीड़भाड़ वाले बाजारों से रेत से भरे डंपर और ट्रेक्टर-ट्रॉली अक्सर तेज रफ्तार से गुजरते हैं। नियमानुसार आबादी वाले क्षेत्रों में वाहनों की गति धीमी होनी चाहिए, लेकिन इन ड्राइवरों द्वारा नियमों का पालन नहीं किया जाता। इसी तेज रफ्तार के कारण इछावर में पहले भी कई लोग अपनी जान गंवा चुके हैं। स्थानीय निवासियों में इस घटना के बाद प्रशासन और रेत माफिया के कथित गठजोड़ को लेकर रोष है। लोगों का कहना है कि यदि जल्द ही इन अवैध और तेज रफ्तार वाहनों के शहर में प्रवेश पर रोक नहीं लगाई गई या इनकी गति पर नियंत्रण नहीं किया गया, प्रशासन पर सवाल उठ रहे हैं कि इस स्थिति पर कार्रवाई क्यों नहीं की जा रही है।

नर्मदापुरम में यूके से गिफ्ट भेजने के नाम पर ठगी ट्राइडेंट की महिला कर्मचारी से 3.91 लाख का फ्रॉड कस्टम-टैक्स के नाम पर ऐंठे पैसे

मीडिया ऑडीटर, नर्मदापुरम (निप्र)। नर्मदापुरम में ट्राइडेंट कंपनी की एक महिला कर्मचारी के साथ 3.91 लाख रुपए की इंटरनेशनल साइबर ठगी का मामला सामने आया है। यूनाइटेड किंगडम (इंग्लैंड) में बैठे एक ठग ने महिला से ऑनलाइन दोस्ती कर उसे महंगे गिफ्ट भेजने का झांसा दिया। इसके बाद कस्टम और अलग-अलग टैक्स क्लियरेंस के नाम पर महिला से लाखों रुपए ऐंठ लिए। ठगी का अहसास होने पर पीड़िता ने नर्मदापुरम साइबर सेल में शिकायत की, जिसके आधार पर देहात थाना पुलिस ने शुक्रवार रात अज्ञात आरोपियों के खिलाफ केस दर्ज कर लिया है। जानकारी के अनुसार, पीड़िता नर्मदापुरम में रहती है और बुधनी स्थित टेक्सटाइल (ट्राइडेंट) कंपनी में कर्मचारी है। करीब एक महीने पहले ऑनलाइन प्लेटफॉर्म के जरिए उसकी संपर्क समीर अली नाम के एक व्यक्ति से हुआ



था। समीर ने खुद को ब्रिस्टल (यूनाइटेड किंगडम) का निवासी बताया और धीरे-धीरे दोनों के बीच बातचीत शुरू हो गई। कुछ समय बाद समीर ने महिला से कहा कि वह यूके से उसके लिए कुछ गिफ्ट और पैसे भेज रहा है। आरोपी ने धरोसा दिलाया कि वह जब इंडिया आएगा तो अपना सामान वापस ले लेगा, तब तक वह इसे संभालकर रखे। साथ ही समीर ने कहा कि यूके से सामान इंडिया भेजने के लिए लगने वाले ट्रांसपोर्ट और टैक्स का पैसा फिलहाल वह (महिला) अपनी तरफ से दे दे।

फेक इनकम टैक्स अधिकारी ने फोन कर मांगे

पैसे: समीर से बात होने के अगले ही दिन महिला के मोबाइल पर एक अनजान नंबर से कॉल आया। फोन करने वाले व्यक्ति ने खुद को इनकम टैक्स ऑफिसर बताया और पार्सल छोड़ने के एवज में रुपयों की मांग की। कथित अधिकारी ने महिला से ट्रांसपोर्ट, एनओसी (NOC) और एनपीआर (NPR) के नाम पर पैसे मांगे। ठगों के झांसे में आकर महिला ने 2 जून से 7 जून के बीच अलग-अलग क्यूआर कोड (QR Code) और यूपीआई (UPI) नंबरों पर पैसे भेज दिए। धीरे-धीरे कर महिला ने कुल 3 लाख 91 हजार रुपए ऑनलाइन ट्रांसफर कर दिए।एमपी ऑनलाइन की दुकान पर जाने से खुली पोल लाखों रुपए का पेमेंट करने के बाद भी जब महिला को न तो कोई सामान मिला और न ही पैसे वापस आए, तो उसे धोखाधड़ी का शक हुआ। अपने शक को दूर करने के लिए ।

मानसून से पहले मंदसौर में बाढ़ प्रबंधन की तैयारी तेज 24 घंटे कंट्रोल रूम सक्रिय रहेगा; संभागायुक्त ने समीक्षा की

मीडिया ऑडीटर, मंदसौर (निप्र)। मंदसौर जिला प्रशासन ने आगामी मानसून और संभावित बाढ़ की स्थिति को देखते हुए शुक्रवार को तैयारियों तेज कर दी हैं। उज्जैन संभाग के संभागायुक्त आशीष सिंह ने वीडियो कॉन्फ्रेंसिंग (वीसी) के माध्यम से मंदसौर सहित संभाग के सभी जिलों में बाढ़ एवं आपदा प्रबंधन की तैयारियों की समीक्षा की। उन्होंने सभी संबंधित विभागों को समय पर आवश्यक व्यवस्थाएं सुनिश्चित करने और आपदा प्रबंधन के लिए पूरी तरह तैयार रहने के निर्देश दिए। संभागायुक्त ने निर्देश दिए कि वर्षा के दौरान जिन मार्गों, पुलों और पुलियाओं पर जलभराव या तेज बहाव रहता है, वहां अनिवार्य रूप से चेतावनी बोर्ड और संकेतक लगाए जाएं। उन्होंने ऐसे संवेदनशील क्षेत्रों की लगातार निगरानी रखने को भी कहा, ताकि किसी भी दुर्घटना को रोका जा सके।

24 घंटे सक्रिय रखने के निर्देश दिए: जिले के कंट्रोल रूम को तत्काल



प्रभाव से 24 घंटे सक्रिय रखने के निर्देश दिए गए हैं। संभागायुक्त ने कंट्रोल रूम में प्राप्त होने वाली सूचनाओं पर त्वरित कार्रवाई सुनिश्चित करने पर जोर दिया, ताकि आपात स्थिति में राहत एवं बचाव कार्यों में कोई देरी न हो। संभागायुक्त ने

स्थानीय गोताखोरों की सूची तैयार करने और उन्हें आवश्यक प्रशिक्षण देने के भी निर्देश दिए। इसके अतिरिक्त, राज्य आपदा प्रतिक्रिया बल (एसडीआरएफ) और राष्ट्रीय आपदा प्रतिक्रिया बल (एनडीआरएफ) की टीमों के साथ

लगातार समन्वय बनाए रखने तथा आवश्यकता पड़ने पर तत्काल कार्रवाई के लिए उन्हें तैयार रखने को कहा गया है। संभावित आपदा की स्थिति में राहत शिविरों के लिए चिन्हित स्थानों पर पर्याप्त व्यवस्था सुनिश्चित करने के निर्देश दिए गए। संभागायुक्त ने इस बात पर जोर दिया कि राहत शिविरों में किसी भी प्रकार की कमी नहीं होनी चाहिए। जलमग्न मार्गों और खतरनाक स्थानों पर लोगों की आवाजाही रोकने के लिए चौकीदारों और सुरक्षा कर्मियों की तैनाती के निर्देश दिए गए हैं।

साथ ही, पुराने तालाबों, जलाशयों और अन्य संवेदनशील स्थलों का नियमित निरीक्षण करने तथा बचाव टीमों को पूरी तरह तैयार रखने को कहा गया है। किसी भी कमी को तत्काल दूर करने के निर्देश संभागायुक्त ने स्पष्ट कहा कि आपदा प्रबंधन से जुड़ी किसी भी प्रकार की आवश्यकता या कमी

सामने आने पर उसकी तत्काल पूर्ति की जाए, ताकि आपातकालीन स्थिति में प्रभावी ढंग से राहत एवं बचाव कार्य किए जा सकें। बैठक के दौरान मन्सौर कलेक्टर अदिती गर्ग ने जिले में रेलवे एवं एनएचआई के इंटरसेक्शन तथा विभिन्न अंडरब्रिजों में वर्षा के दौरान होने वाले जलभराव की समस्या से संभागायुक्त को अवगत कराया। इस पर संबंधित विभागों को समन्वय स्थापित कर आवश्यक समाधानात्मक कार्रवाई करने के निर्देश दिए गए।

बाढ़ और अतिवृष्टि से निपटने की तैयारियों की विस्तृत समीक्षा: बैठक में जिले में संभावित बाढ़, अतिवृष्टि और अन्य आपदा परिस्थितियों से निपटने के लिए की गई तैयारियों की विस्तृत समीक्षा की गई। सभी विभागों को आपसी समन्वय, सतर्कता और त्वरित कार्रवाई के साथ कार्य करने के निर्देश दिए गए, ताकि मानसून के दौरान किसी भी आपात स्थिति का प्रभावी ढंग से सामना किया जा सके।

दिल्ली से ऑस्ट्रेलियाई टीम तक का सफर

निखिल चौधरी रच सकते हैं इतिहास



नई दिल्ली एजेंसी। ऑस्ट्रेलिया और बांग्लादेश के बीच 17 जून से शुरू होने वाली तीन मैचों की टी-20 अंतरराष्ट्रीय श्रृंखला के लिए घोषित ऑस्ट्रेलियाई टीम में भारतीय मूल के क्रिकेटर निखिल चौधरी को शामिल किया गया है। 30 वर्षीय निखिल के चयन ने क्रिकेट जगत का ध्यान अपनी ओर खींचा है, क्योंकि वह छह दशक से अधिक समय बाद ऑस्ट्रेलिया की पुरुष क्रिकेट टीम में शामिल होने वाले भारत में जन्मे पहले खिलाड़ी बन सकते हैं। यदि उन्हें अंतिम एकादश में खेलने का मौका मिलता है, तो यह उनके करियर के स i थ - स i थ ऑस्ट्रेलियाई क्रिकेट इतिहास का भी एक महत्वपूर्ण क्षण होगा। ऑस्ट्रेलिया की राष्ट्रीय टीम में भारतीय मूल के खिलाड़ी पहले भी खेल चुके हैं। गुरिंदर संधू और तनवीर संधा जैसे खिलाड़ियों ने ऑस्ट्रेलिया का प्रतिनिधित्व किया है, लेकिन भारत में जन्मे किसी पुरुष क्रिकेटर को 1960 के दशक के बाद राष्ट्रीय टीम में जगह नहीं मिली थी। इससे पहले गुजरात में जन्मे लेग स्पिनर रेक्स सेलर्स ने 1964 में भारत के खिलाफ कोलकाता टेस्ट में ऑस्ट्रेलिया का प्रतिनिधित्व किया था। महिला क्रिकेट में पुणे में जन्मी लिंसा स्थालेकर ऑस्ट्रेलिया की सबसे सफल खिलाड़ियों में शामिल रही हैं, लेकिन पुरुष क्रिकेट में निखिल का संभावित पदार्पण एक नया अध्याय जोड़ सकता है। दिल्ली में जन्मे निखिल चौधरी ने अपने शुरुआती क्रिकेट करियर में पंजाब की ओर से सीमित ओवरों के मुकाबले खेले थे। इस दौरान उन्होंने हरभजन सिंह, शुभमन गिल और अभिषेक शर्मा जैसे खिलाड़ियों के साथ ड्रेसिंग रूम साझा किया। उन्होंने इंडियन प्रीमियर लीग की टीम मुंबई इंडियंस के लिए ट्रायल भी दिया था। बाद में वह अपने एक रिश्तेदार से मिलने ऑस्ट्रेलिया पहुंचे, लेकिन कोरोना महामारी के दौरान अंतरराष्ट्रीय सीमाएं बंद होने के कारण वहीं रुक गए। इसी दौरान उन्होंने ऑस्ट्रेलिया में अपने क्रिकेट करियर को आगे बढ़ाने का फैसला किया। संघर्षपूर्ण दौर में निखिल ने विभिन्न प्रकार की नौकरियों की और साथ ही क्रिकेट जारी रखा। उनकी प्रतिभा को पहचानते हुए पूर्व ऑस्ट्रेलियाई ऑलराउंडर जेम्स होपस ने उन्हें अवसर दिलाने में मदद की। इसके बाद उन्होंने घरेलू क्रिकेट में लगातार अच्छा प्रदर्शन किया और अपनी पहचान बनाई। निखिल ने हाल ही में बिग बैश लीग में शानदार प्रदर्शन कर चयनकर्ताओं का ध्यान आकर्षित किया। उन्होंने पिछले सत्र में 30 से अधिक की औसत और 153 के स्ट्राइक रेट से 307 रन बनाए तथा अपनी टीम को खिताब जीताने में महत्वपूर्ण भूमिका निभाई। इसके अलावा शेफील्ड शील्ड में भी उन्होंने प्रभावशाली प्रदर्शन करते हुए शतक जड़ा और पांच विकेट लेने का कारनामा किया। इसी प्रदर्शन के आधार पर उन्हें तस्मानिया के साथ पहला राज्य अनुबंध मिला। दिलचस्प बात यह है कि भारतीय परिस्थितियों में पले-बढ़े होने के बावजूद निखिल ऑस्ट्रेलिया में तेज गेंदबाजों के खिलाफ अधिक सफल रहे हैं। बिग बैश लीग में उनका स्ट्राइक रेट तेज गेंदबाजों के खिलाफ 180 के करीब रहा है, जो उनकी आक्रामक बल्लेबाजी क्षमता को दर्शाता है। अब सभी की निगाहें इस बात पर टिकी हैं कि क्या निखिल चौधरी ऑस्ट्रेलिया की ओर से अंतरराष्ट्रीय क्रिकेट में पदार्पण कर इतिहास रच पाएंगे।

1970 विश्व कप विजेता ब्राजील के महान डिफेंडर ब्रिटो का निधन

नई दिल्ली एजेंसी। ब्राजील को 1970 फीफा विश्व कप जिताने वाली ऐतिहासिक टीम के सदस्य और दिग्गज डिफेंडर ब्रिटो का 86 वर्ष की आयु में निधन हो गया। ब्राजीलियाई फुटबल परिसंघ ने उनके निधन की पुष्टि करते हुए बताया कि वह निमोनिया से पीड़ित थे और पिछले एक सप्ताह से अस्पताल में भर्ती थे। उनके निधन से ब्राजील सहित दुनिया भर के फुटबॉल प्रेमियों में शोक की लहर है। ब्रिटो को ब्राजील के सर्वश्रेष्ठ रक्षात्मक खिलाड़ियों में गिना जाता है। उन्होंने 1964 में ब्राजील की राष्ट्रीय टीम के लिए पदार्पण किया था और करीब आठ वर्षों तक देश का प्रतिनिधित्व किया। अपनी शारीरिक मजबूती, शानदार खेल और आक्रामक रक्षात्मक शैली के कारण वह टीम के सबसे भरोसेमंद खिलाड़ियों में शामिल रहे। 1970 में मैक्सिको में आयोजित फीफा विश्व कप में उन्होंने ब्राजील की सफलता में अहम भूमिका निभाई थी। उस टूर्नामेंट में उन्होंने

टीम के सभी मैच खेले और एक भी मिनट मैदान से बाहर नहीं रहे। ब्रिटो ने डिफेंस में विल्सन पियाजा के

साथ मजबूत जोड़ी बनाई थी। जहां पियाजा अपनी तकनीकी क्षमता के लिए प्रसिद्ध थे, वहीं ब्रिटो अपनी ताकत और संघर्षशील

खेल के लिए जाने जाते थे। उनकी शारीरिक क्षमता के कारण उन्हें हरक्यूलिस के नाम से भी पहचान मिली।

उस विश्व कप विजेता टीम में महान फुटबॉलर पेले भी शामिल थे, जिसे आज भी फुटबॉल इतिहास की सबसे बेहतरीन टीमों में गिना जाता है। ब्राजीलियाई फुटबॉल परिसंघ के अध्यक्ष समीर जोद ने ब्रिटो के निधन पर गहरा दुख व्यक्त करते हुए कहा कि वह ब्राजील फुटबॉल इतिहास के सबसे महान डिफेंडरों में से एक थे और उनकी विरासत हमेशा याद रखी जाएगी।

9 अगस्त 1939 को रियो डी जेनेरियो में जन्मे ब्रिटो ने अपने क्लब करियर की शुरुआत वास्को द गामा से की थी। इसके बाद उन्होंने फ्लैमिंगो, कर्नुजेरो, इंटरनेशनल, कोरिंथियंस, बोटाफोगो और एथलेटिको परानाएंस जैसे प्रमुख क्लबों का प्रतिनिधित्व किया। राष्ट्रीय टीम के लिए उन्होंने 61 मैच खेले और ब्राजील को कई महत्वपूर्ण खिताब दिलाने में योगदान दिया।

जसपाल राणा की अनकही दास्तां, निशानेबाजी के महानायक के निधन से शोक की लहर

नई दिल्ली एजेंसी। भारतीय निशानेबाजी को अंतरराष्ट्रीय स्तर पर नई पहचान दिलाने वाले दिग्गज निशानेबाज और कोच जसपाल राणा का 49 वर्ष की आयु में निधन हो गया। उनके असामयिक निधन से भारतीय खेल जगत, विशेषकर शूटिंग समुदाय में गहरा शोक व्याप्त है। राणा लंबे समय से हृदय संबंधी समस्याओं से जूझ रहे थे और हाल ही में उनकी तबीयत अचानक बिगड़ने के बाद उन्हें अस्पताल में भर्ती कराया गया था। अस्पताल सूत्रों के अनुसार सीने में दर्द की शिकायत के बाद उन्हें एक जून को नई दिल्ली के एक निजी अस्पताल में भर्ती कराया गया था, जहां जांच में हृदय की धमनियों में रुकावट पाई गई। हाल ही में जर्मनी के म्यूनिख में आयोजित विश्व कप प्रतियोगिता से भारतीय दल के साथ लौटते समय भी उनकी तबीयत बिगड़ी थी। उपचार और स्टेटेड खले जाने के बाद उनकी स्थिति स्थिर बताई गई थी, लेकिन बाद में स्वास्थ्य में गिरावट आने से शुक्रवार तड़के उनका निधन हो गया। जसपाल राणा भारतीय निशानेबाजी के उन चुनिंदा

खिलाड़ियों में शामिल थे, जिन्होंने देश को विश्व मंच पर पहचान दिलाई। उन्होंने महज 12 वर्ष की उम्र में अपना पहला राष्ट्रीय स्वर्ण पदक जीता था। इसके बाद उन्होंने चार राष्ट्रमंडल खेलों में भाग लेते हुए नौ स्वर्ण सहित कुल 15

पदक अपने नाम किए। वर्ष 1994 के एशियाई खेलों और राष्ट्रमंडल खेलों में 25 मीटर पिस्टल स्पर्धा में स्वर्ण पदक जीतकर उन्होंने अंतरराष्ट्रीय स्तर पर अपनी प्रतिभा का लोहा मनवाया। उनके करियर का सबसे यादगार प्रदर्शन 2006 के दोहा एशियाई खेलों में देखने को मिला, जहां उन्होंने तीन स्वर्ण और एक रजत पदक जीतकर इतिहास रच दिया। इस दौरान उन्होंने विश्व रिकॉर्ड की बराबरी भी की थी।

हालांकि ओलंपिक पदक जीतने का सपना अधूरा रह गया, लेकिन भारतीय निशानेबाजी में उनके योगदान को हमेशा याद रखा जाएगा। खिलाड़ी के रूप में सफलता हासिल करने के बाद जसपाल राणा ने कोचिंग में भी उल्लेखनीय योगदान दिया। वर्ष 2012 से जूनियर पिस्टल कोच के रूप में उन्होंने कई प्रतिभाशाली निशानेबाजों को तराशा। उनकी देखरेख में सौरभ चौधरी, अनोश भानवाला और चिंकी यादव जैसे खिलाड़ी अंतरराष्ट्रीय स्तर पर उभरे। पिछले वर्ष उन्हें 25 मीटर पिस्टल स्पर्धा का हाई-परफॉर्मंस कोच नियुक्त किया गया था।

छोले-कुलचे की रेहड़ी से टीम इंडिया तक पहुंचा अर्जुन अंडर-19 टीम में चयन से जालंधर में खुशी की लहर

जालंधर एजेंसी। दृढ़ संकल्प, कड़ी मेहनत और परिवार के सहयोग के दम पर जालंधर के युवा क्रिकेटर अर्जुन राजपूत ने वह उपलब्धि हासिल की है, जिसका सपना लाखों खिलाड़ी देखते हैं। शहर के राम नगर क्षेत्र में छोले-कुलचे की रेहड़ी लगाने वाले होती राम के बेटे अर्जुन का चयन भारतीय अंडर-19 क्रिकेट टीम में हुआ है। आगामी 4 जुलाई को भारतीय टीम श्रीलंका दौरे के लिए रवाना होगी, जहां अर्जुन पहली बार देश की नीली जर्सी पहनकर मैदान में उतरेंगे। उनके चयन से पूरे परिवार और इलाके में खुशी का माहौल है। बाएं हाथ के बल्लेबाज और दाएं हाथ के ऑफ स्पिन गेंदबाज अर्जुन ने बेहद साधारण परिस्थितियों में अपने क्रिकेट करियर की शुरुआत की थी। उन्होंने क्रिकेट की बारिकियां हरभजन सिंह क्रिकेट अकादमी में सीखीं और लगातार मेहनत के बल पर राष्ट्रीय स्तर तक का सफर तय किया। इस दौरान उनके कोच विक्रम सिद्धू ने भी उन्हें हर कदम पर मार्गदर्शन और प्रोत्साहन दिया। भारतीय टीम में चयन होने के बाद अर्जुन ने कहा कि उन्होंने आठ-नौ वर्ष की उम्र से क्रिकेट खेलाना शुरू किया था और आज यह उपलब्धि हासिल कर बेहद गर्व महसूस कर रहे हैं। उन्होंने कहा कि श्रीलंका दौरे पर टीम का लक्ष्य अच्छा प्रदर्शन करते हुए सभी मुकाबले जीतना और टॉपी भारत लाना

होगा। अर्जुन ने अपनी सफलता का श्रेय माता-पिता और परिवार को देते हुए कहा कि कठिन समय में उन्होंने हमेशा उनका मनोबल बढ़ाया और आगे बढ़ने के लिए प्रेरित किया। अर्जुन ने बताया कि उनके पिता डीएवी कॉलेज के बाहर वर्षों से छोले-कुलचे की रेहड़ी लगाकर परिवार का पालन-पोषण कर रहे हैं। उन्होंने बेटे के क्रिकेटर बनने के सपने को पूरा करने के लिए अथक मेहनत की।

नई दिल्ली एजेंसी। भारतीय क्रिकेट के उभरते सितारे वैभव सूर्यवंशी जल्द ही पहली बार सीनियर स्तर पर भारतीय जर्सी में खेलते नजर आ सकते हैं। अंडर-19 क्रिकेट और इंडियन प्रीमियर लीग में अपने शानदार प्रदर्शन के दम पर उन्होंने चयनकर्ताओं को प्रभावित किया है और अब उनसे आयरलैंड, इंग्लैंड तथा एशियाई खेलों में भारत का प्रतिनिधित्व करने की उम्मीद की जा रही है। फिलहाल वैभव

13 साल बाद रियल मैड्रिड में जोस मोरिन्हो की वापसी

- 2029 तक बने रहेंगे मुख्य कोच

मैड्रिड एजेंसी। स्पेन के दिग्गज फुटबॉल क्लब रियल मैड्रिड ने अनुभवी कोच जोस मोरिन्हो को एक बार फिर टीम की कमान सौंप दी है। क्लब ने मोरिन्हो को अगले तीन वर्षों के लिए मुख्य कोच नियुक्त किया है। यह अनुबंध जून 2029 तक प्रभावी रहेगा। इस नियुक्ति के साथ ही मोरिन्हो की 13 वर्षों बाद रियल मैड्रिड में वापसी हो गई है। क्लब और उसके प्रशंसकों को उम्मीद है कि उनके अनुभव और नेतृत्व में टीम एक बार फिर घरेलू और यूरोपीय फुटबॉल में नई ऊंचाइयों को छू सकेगी। रियल मैड्रिड के निदेशक मंडल की बैठक में यह फैसला लिया गया। क्लब की ओर से जारी बयान में कहा गया कि अध्यक्ष फ्लोरेंटिनो पेरेज की मौजूदगी में हुई बैठक में मोरिन्हो को अगले तीन सत्रों के लिए प्रथम टीम का मुख्य कोच नियुक्त करने पर सहमति बनी। वह 13 जुलाई से आधिकारिक रूप से अपनी नई जिम्मेदारी संभालेंगे और टीम के साथ काम शुरू करेंगे।

मोरिन्हो इससे पहले भी रियल मैड्रिड के साथ सफल कार्यकाल बिता चुके हैं। उनके नेतृत्व में क्लब ने ला लीगा, कोपा डेल रे और स्पेनिश सुपर कप जैसे महत्वपूर्ण खिताब जीते थे। उस दौर में रियल मैड्रिड और बार्सिलोना के बीच प्रतिद्वंद्विता अपने चरम पर थी। विशेष रूप से पेप गार्डियोला के नेतृत्व वाली बार्सिलोना और मोरिन्हो की रियल मैड्रिड के मुकाबले विश्व फुटबॉल के सबसे चर्चित संघर्षों में गिने जाते थे। रियल मैड्रिड में वापसी से पहले मोरिन्हो पुर्तगाल के क्लब बेनफिका के साथ जुड़े हुए थे। हालांकि उनके नेतृत्व में

टीम कोई बड़ा खिताब नहीं जीत सकी, लेकिन क्लब ने लीगा पुर्तगाल में प्रभावशाली प्रदर्शन किया और पूरे अभियान में अपराजित रहने में सफलता हासिल की। मीडिया रिपोर्टों के अनुसार मोरिन्हो को अनुबंध से मुक्त कराने के लिए रियल मैड्रिड ने लगभग 15 मिलियन यूरो का मुआवजा भुगतान किया है। मोरिन्हो के जाने के बाद बेनफिका ने इंग्लैंड के क्लब फुलहम के पूर्व प्रबंधक मार्को सिल्वा को नया कोच नियुक्त किया है। वहीं रियल मैड्रिड में उनकी वापसी को क्लब की दीर्घकालिक रणनीति का अहम हिस्सा माना जा रहा है। अध्यक्ष फ्लोरेंटिनो पेरेज पहले ही टीम को और मजबूत बनाने तथा बड़े खिलाड़ियों को क्लब से

जोड़ने का संकेत दे चुके हैं। ऐसे में आगामी ट्रांसफर विंडो के दौरान कई बड़े सौदों की संभावना भी जताई जा रही है। फुटबॉल विशेषज्ञों का मानना है कि मोरिन्हो की वापसी से रियल मैड्रिड के खेल में नई ऊर्जा और आक्रामकता देखने को मिल सकती है। अपनी रणनीतिक सोच, अनुशासन और जीत हासिल करने की मानसिकता के लिए पहचाने जाने वाले मोरिन्हो के सामने अब क्लब को फिर से यूरोप के शीर्ष क्लबों में स्थापित करने की चुनौती होगी। प्रशंसकों और फुटबॉल जगत की नजरें अब उनके दूसरे कार्यकाल पर टिकी हैं, जहां उनसे एक बार फिर सफलता की नई कहानी लिखने की उम्मीद की जा रही है।

विश्व कप से पहले जापान को बड़ा झटका, कप्तान वातारु एंडो ने चोट के कारण लिया संन्यास

नई दिल्ली एजेंसी। फीफा विश्व कप 2026 के आगाज से ठीक पहले जापान की फुटबॉल टीम को बड़ा झटका लगा है। टीम के कप्तान और इंग्लिश क्लब लिवरपूल के स्टार मिडफील्डर वातारु एंडो चोट के कारण न केवल विश्व कप से बाहर हो गए हैं, बल्कि उन्होंने अंतरराष्ट्रीय फुटबॉल से संन्यास लेने की भी घोषणा कर दी है। 33 वर्षीय एंडो के इस फैसले के साथ जापान की राष्ट्रीय टीम के साथ उनका लगभग एक दशक लंबा सफर समाप्त हो गया।

जापान का पहला मुकाबला 15 जून को रूप एफ में नीदरलैंड्स के खिलाफ खेला जाना है, लेकिन उससे पहले कप्तान के बाहर होने की खबर ने टीम की तैयारियों को प्रभावित किया है। एंडो ने सोशल मीडिया के माध्यम से अपने संन्यास और विश्व कप टीम से हटने की जानकारी साझा की। उन्होंने बताया कि चोट से उबरकर टूर्नामेंट में खेलने के लिए उन्होंने हर संभव प्रयास किया, लेकिन पूरी तरह फिट नहीं हो सके।

अपने भावुक संदेश में एंडो ने कहा कि उन्होंने वापसी के लिए कोई कसर नहीं छोड़ी और इस बात का उन्हें कोई पछतावा नहीं है। उन्होंने स्वीकार किया कि विश्व कप में हिस्सा नहीं ले पाने का दुख जरूर है, लेकिन उससे कहीं अधिक गर्व उन्हें इस बात का है कि कतर विश्व कप के बाद जापानी टीम ने लगातार प्रगति की और खुद को मजबूत बनाया। एंडो ने मौजूदा जापानी टीम पर पूरा भरोसा जताते हुए कहा कि वर्तमान टीम बेहद प्रतिभाशाली और मजबूत है। उनके अनुसार खिलाड़ी किसी भी चुनौती का सामना करने की क्षमता रखते हैं और इस विश्व कप में ऐसा प्रदर्शन कर सकते हैं, जो पहले कभी देखने को नहीं मिला।

उन्होंने उम्मीद जताई कि जापान भविष्य में विश्व कप जीतने का अपना सपना जरूर पूरा करेगा। वातारु एंडो जापान के सबसे भरोसेमंद मिडफील्डरों में गिने जाते हैं। उनकी नेतृत्व क्षमता, खेल की समझ और मैदान पर अनुशासन ने उन्हें राष्ट्रीय टीम का अहम स्तंभ बनाया।

वैभव सूर्यवंशी को श्रीसंत की सलाह, चमक-दमक से दूर रहकर सिर्फ क्रिकेट पर दें ध्यान

महत्वपूर्ण सलाह दी है। उनका मानना है कि कम उम्र में मिली लोकप्रियता और सफलता के बीच वैभव को संतुलन बनाए रखना सबसे बड़ी चुनौती होती है। पूर्व क्रिकेटर ने वैभव को उपलब्धियों की जमकर सराहना भी की। उन्होंने कहा कि कम उम्र में जो प्रदर्शन वैभव ने किया है, वह असाधारण है और देशभर के लाखों युवा क्रिकेटरों के लिए प्रेरणा का स्रोत बन चुका है। श्रीसंत ने उनकी तुलना भारतीय क्रिकेट के महान खिलाड़ियों की प्रेरणादायक यात्राओं से करते हुए कहा कि वैभव ने अपनी मेहनत, अनुशासन और समर्पण के दम पर नई पीढ़ी के खिलाड़ियों को बड़ा सपना देखने का साहस दिया है।

वैभव सूर्यवंशी को श्रीसंत की सलाह, चमक-दमक से दूर रहकर सिर्फ क्रिकेट पर दें ध्यान

मुख्यमंत्री ने वीडियो कान्फ्रेंसिंग से अधिकारियों को दिए निर्देश

समान नागरिक संहिता के संबंध में सुझाव देने के लिए लोगों को प्रेरित करें : मुख्यमंत्री

मीडिया ऑडीटर, सतना (निप्र)। डॉ. मोहन यादव ने वीडियो कान्फ्रेंसिंग के माध्यम से अधिकारियों को निर्देश देते हुए कहा कि समान नागरिक संहिता की वेबसाइट लांच कर दी गई है इसकी जानकारी अधिक से अधिक लोगों तक पहुंचाएं। कलेक्टर जनकल्याण शिविरों तथा ग्राम पंचायतों में विशेष ग्राम सभा करके समान नागरिक संहिता के प्रावधानों की जानकारी दें आमजनता से पोर्टल पर सुझाव प्राप्त करने के लिए भी समुचित व्यवस्था कराएं सभी अधिकारी और कर्मचारी भी आम नागरिक के रूप में इसके संबंध में सुझाव अवश्य दें। सोशल मीडिया तथा अन्य माध्यमों से आमजनता को समान नागरिक संहिता के संबंध



में सुझाव देने के लिए प्रेरित करें इससे जुड़े कार्यक्रम जिला, विकासखण्ड और ग्राम स्तर में आयोजित कराएं सभी प्रमुख शिक्षण संस्थानों में भी इससे संबंधित कार्यक्रम आयोजित कराएं मुख्यमंत्री ने कहा कि जल गंगा संवर्धन अभियान 30 जून

तक चलाया जा रहा है। मनरेगा योजना में स्वीकृत जल संरक्षण के सभी कार्य 25 जून तक पूरा कराकर इसे जल गंगा पोर्टल पर अपलोड कराएं विश्व योग दिवस का मुख्य कार्यक्रम जबलपुर में आयोजित किया जा रहा है। इसमें देश की राष्ट्रपति महोदया शामिल

होंगी। कलेक्टर जबलपुर कार्यक्रम के आयोजन के संबंध में समस्त व्यवस्थाएं सुनिश्चित करें मुख्य कार्यक्रम स्थल गैरिसन ग्राउण्ड में कम से कम चार हजार लोगों के सामूहिक योगाभ्यास की व्यवस्था रखें। इसी दिन नीट की परीक्षा भी दोपहर 2 बजे से शाम

5.15 बजे तक आयोजित की जा रही है। योग दिवस के कार्यक्रम को देखते हुए यातायात की समुचित व्यवस्था रखें नीट परीक्षा केन्द्रों में कड़ी सुरक्षा व्यवस्था के साथ-साथ विद्यार्थियों के लिए पानी,ओआरएस घोल आदि की व्यवस्था सुनिश्चित करें मुख्यमंत्री ने कहा कि प्रदेश भर में 12 से 18 जून तक जनकल्याण शिविर आयोजित किए जा रहे हैं। इन शिविरों में सभी कल्याणकारी योजनाओं और स्वरोजगार योजनाओं के शेष बचे पात्र हितग्राहियों के आवेदन पत्र भर्वाएं। आयुष्मान कार्ड, किसान सम्मान निधि, वय वंदना योजना, प्रधानमंत्री स्वनिधि योजना, उद्यम क्रांति योजना, सभी समाज कल्याण योजनाओं तथा अन्य

योजनाओं के आवेदन पत्र अनिवार्य रूप से भर्वाएं कलेक्टर जनकल्याण शिविर में आवेदन पत्रों के निराकरणकरणी की जानकारी पोर्टल पर प्रतिदिन दर्ज कराएं। मुख्यमंत्री ने कहा कि ज्ञान भारतम अभियान के तहत प्राचीन पांडुलिपियों को वेबसाइट पर अपलोड किया जा रहा है हमारे प्रदेश में प्राचीन अभिलेखों पांडुलिपियों पुस्तकों छायाचित्रों और अन्य ऐतिहासिक सामग्रियों का विशाल भण्डार है कलेक्टर बुद्धिजीवियों के साथ-साथ आमजनता को भी इस अभियान में शामिल करके हमारी गौरवावस्था से जुड़े ऐतिहासिक दस्तावेजों को पोर्टल पर अपलोड कराएं। इस कार्य को 15 दिन की समय सीमा में पूरा करें।

कलेक्टर एवं एसपी ने किया चित्रकूट में सोमवती अमावस्या मेला की तैयारियों का निरीक्षण



मीडिया ऑडीटर, सतना (निप्र)। कलेक्टर डॉ. सतीश कुमार एस और पुलिस अधीक्षक हंसराज सिंह ने शनिवार को जिले के प्रसिद्ध धार्मिक तीर्थस्थल चित्रकूट पहुंचकर सोमवती अमावस्या मेले में अत्यधिक संख्या में श्रद्धालुओं की पहुंचने की संभावना को दृष्टिगत रखते हुये प्रशासनिक और पुलिस अधिकारियों के साथ मेले की

सुरक्षा और कानून व्यवस्था का जायजा लिया। कलेक्टर और पुलिस अधीक्षक ने निरीक्षण के दौरान चित्रकूट के घाटों, कामतानाथ मंदिर, परिक्रमा स्थल सहित विभिन्न प्रमुखों चौराहों, आवागमन के मार्गों और स्थानों का भ्रमण किया। इस मौके पर एसडीएम मझगांव महिपाल सिंह गुर्जर सहित संबंधित अधिकारी-कर्मचारी उपस्थित रहे।

कांग्रेस के वरिष्ठ नेता एवं दो बार के पूर्व सरपंच ओ.पी. गौतम भाजपा में शामिल, विधायक श्रीकांत चतुर्वेदी ने दिलाई सदस्यता

मीडिया ऑडीटर, मैहर (निप्र)। भारतीय जनता पार्टी के जनविकास कार्यों से प्रभावित होकर ग्राम पंचायत करैया बिजुरिया के दो बार सरपंच रह चुके एवं कांग्रेस के वरिष्ठ नेता ओ.पी. गौतम ने भाजपा की सदस्यता ग्रहण कर ली। उन्होंने मैहर स्थित भाजपा जिला कार्यालय में आयोजित क्षेत्रीय समस्या समाधान मंच के दौरान मैहर विधायक श्रीकांत चतुर्वेदी के हाथों पार्टी की प्राथमिक सदस्यता ली इस अवसर पर ओ.पी. गौतम अपने समर्थकों के साथ कार्यक्रम में पहुंचे और उन्होंने औपचारिक रूप से भाजपा की विचारधारा से जुड़ते हुए देश के विकास की मुख्यधारा में सक्रिय भूमिका निभाने की इच्छा व्यक्त की। उनके



इस निर्णय का मंच पर मौजूद भाजपा कार्यकर्ताओं और क्षेत्रीय जनसमूह ने तालियों की गड़गड़ाहट के साथ स्वागत किया कार्यक्रम में उपस्थित लोगों को संबोधित करते हुए ओ.पी. गौतम ने कहा कि यदि किसी व्यक्ति के मन में समाज और क्षेत्र के विकास

के लिए कार्य करने की दृढ़ इच्छा हो, तो भाजपा जैसा मंच उसे अवसर और दिशा प्रदान करता है। उन्होंने कहा कि क्षेत्र के विकास और जनसमस्याओं के समाधान के लिए वे अब पूरी निष्ठा के साथ कार्य करेंगे इस मौके पर विधायक श्रीकांत चतुर्वेदी ने ओ.पी. गौतम

का पार्टी में स्वागत करते हुए कहा कि भाजपा लगातार विकास और जनसेवा के संकल्प के साथ आगे बढ़ रही है। उन्होंने विश्वास जताया कि उनके अनुभव और जनसंपर्क का लाभ संगठन को मिलेगा और क्षेत्र में विकास कार्यों को और गति मिलेगी कार्यक्रम के दौरान बड़ी संख्या में भाजपा कार्यकर्ता, पदाधिकारी एवं स्थानीय नागरिक उपस्थित रहे। उपस्थित जनसमूह ने इस राजनीतिक परिवर्तन को क्षेत्रीय राजनीति में एक महत्वपूर्ण घटनाक्रम के रूप में देखा भाजपा जिला कार्यालय में आयोजित यह कार्यक्रम क्षेत्रीय समस्या समाधान मंच के रूप में भी संपन्न हुआ, जहां विभिन्न जनसमस्याओं पर चर्चा की गई और उनके निराकरण का आश्वासन दिया गया।

एकेएस विश्वविद्यालय सतना और एनसीबी के बीच एमओयू सीमेंट टेक्नोलॉजी में अनुसंधान और प्रशिक्षण को मिलेगा बढ़ावा

मीडिया ऑडीटर, सतना (निप्र)। उद्योग एवं शिक्षाजगत के बीच सहयोग को नई दिशा देते हुए एकेएस विश्वविद्यालय, सतना ने भारत सरकार के वाणिज्य एवं उद्योग मंत्रालय के अधीन राष्ट्रीय सीमेंट एवं भवन निर्माण सामग्री परिषद (एनसीबी) बल्लभगढ़ (हरियाणा) के साथ एक महत्वपूर्ण समझौता ज्ञापन (एमओयू) पर हस्ताक्षर किए हैं यह कार्यक्रम एनसीबी परिसर बल्लभगढ़ में आयोजित किया गया इस समझौते पर 9 जून 2026 को एकेएस विश्वविद्यालय के प्रो-चांसलर एवं चेयरमैन अनंत कुमार सोनी तथा एनसीबी के महानिदेशक डॉ. एल. पी. सिंह ने औपचारिक हस्ताक्षर किए। इस अवसर पर दोनों संस्थानों के वरिष्ठ प्रतिनिधि भी उपस्थित रहे एनसीबी जो कि भारत सरकार के वाणिज्य एवं उद्योग मंत्रालय के अधीन एक प्रमुख



अनुसंधान संस्थान है, सीमेंट, कंक्रीट एवं भवन निर्माण सामग्री के क्षेत्र में अनुसंधान, तकनीकी विकास, प्रशिक्षण और परामर्श सेवाएं प्रदान करता है इस समझौते का मुख्य उद्देश्य सीमेंट टेक्नोलॉजी सिविल, मैकेनिकल इलेक्ट्रिकल इंजीनियरिंग सायन विज्ञान एवं संबंधित क्षेत्रों में अनुसंधान नवाचार और कौशल विकास को बढ़ावा देना है। इसके तहत विद्यार्थियों को इंटरशिप, औद्योगिक प्रशिक्षण और एनसीबी

की आधुनिक प्रयोगशालाओं एवं अनुसंधान सुविधाओं का लाभ मिलेगा विशेष रूप से सीमेंट टेक्नोलॉजी के विद्यार्थियों को एनसीबी के अत्याधुनिक सीमेंट सिम्युलेटर पर प्रशिक्षण दिया जाएगा, जिससे उन्हें वास्तविक औद्योगिक प्रक्रियाओं का व्यावहारिक अनुभव प्राप्त होगा। इसके अलावा दोनों संस्थान संयुक्त रूप से सेमिनार, कार्यशालाएं प्रशिक्षण कार्यक्रम एवं शोध गतिविधियां भी आयोजित

करेंगे समझौते के तहत एनसीबी को एकेएस विश्वविद्यालय के बाह्य अनुसंधान केंद्र के रूप में मान्यता दी जाएगी इससे एनसीबी के वैज्ञानिक एवं अभियंता विश्वविद्यालय के साथ संयुक्त रूप से पीएचडी कार्यक्रमों में भाग ले सकेंगे यह साझेदारी शोध नवाचार और उद्योग-उन्मुख शिक्षा को बढ़ावा देने के साथ-साथ छात्रों और शोधार्थियों के लिए नए अवसर उपलब्ध कराएंगी यह एमओयू प्रारंभिक रूप से पांच वर्षों के लिए प्रभावी रहेगा जिसे आपसी सहमति से आगे बढ़ाया जा सकेगा इस अवसर पर एकेएस विश्वविद्यालय के प्रो. जी. सी. मिश्रा (प्रो-वाइस चांसलर, गुणवत्ता आश्वासन एवं प्रत्ययन) तथा जिससे क्षेत्र में दहशत का माहौल बन गया घटना की शिकायत पीड़ित द्वारा थाना सिविल लाइन में दर्ज कराई गई, जिसके बाद

मीडिया ऑडीटर, सतना (निप्र)। थाना सिविल लाइन पुलिस ने त्वरित कार्रवाई करते हुए एक ऐसे आरोपी को गिरफ्तार किया है जिस पर गुंडागर्दी कर अवैध रूप से पैसे मांगने और पैसे नहीं देने पर मोटरसाइकिल में आग लगाने का गंभीर आरोप है प्राप्त जानकारी के अनुसार आरोपी सुनील उर्फ शिशिर सोनी, निवासी बगहा, लंबे समय से क्षेत्र में दम्बाई और धमकी देकर लोगों से पैसे वसूलने की कोशिश कर रहा था। हाल ही में उसने एक व्यक्ति से जबरन पैसे की मांग की और मांग पूरी न होने पर उसकी मोटरसाइकिल में आग लगा दी, जिससे क्षेत्र में दहशत का माहौल बन गया घटना की शिकायत पीड़ित द्वारा थाना सिविल लाइन में दर्ज कराई गई, जिसके बाद



पुलिस ने मामले को गंभीरता से लेते हुए तत्काल जांच शुरू की पुलिस टीम ने तकनीकी साक्ष्यों और स्थानीय सूचना के आधार पर आरोपी की तलाश तेज की और उसे दबोच लिया थाना प्रभारी के अनुसार आरोपी के खिलाफ भारतीय दंड संहिता की संबंधित गंभीर धाराओं के तहत मामला दर्ज किया गया है। प्रारंभिक पूछताछ में आरोपी द्वारा वारदात में शामिल होने की बात सामने आई है हालांकि पुलिस उससे आगे की पूछताछ कर रही है ताकि अन्य संभावित मामलों की जानकारी भी मिल सके पुलिस अधिकारियों ने बताया कि इस तरह की आपराधिक गतिविधियों पर सख्त नजर रखी जा रही है और क्षेत्र में शांति व्यवस्था बनाए रखने के लिए लगातार गश्त बढ़ाई गई है उन्होंने यह भी स्पष्ट किया कि किसी भी प्रकार की गुंडागर्दी या अवैध वसूली को बर्दाश्त नहीं किया जाएगा और दोषियों के खिलाफ कठोर कार्रवाई की जाएगी स्थानीय नागरिकों ने पुलिस की इस कार्रवाई की सराहना की है और उम्मीद जताई है कि इस गिरफ्तारी से क्षेत्र में आपराधिक गतिविधियों पर अंकुश लगेगा। पुलिस मामले की विस्तृत जांच में जुटी हुई है और अन्य पहलुओं की भी जांच की जा रही है।

जन कल्याण शिविरों में 6103 आवेदनों का निराकरण, 309 प्रकरण शेष

मीडिया ऑडीटर, सतना (निप्र)। राज्य शासन के निदेशानुसार 12 से 18 जून तक नगरीय एवं ग्रामीण क्षेत्रों में आयोजित तीन दिवसीय जन कल्याण शिविरों का आयोजन किया जा रहा है जनकल्याण शिविरों के दूसरे दिन तक जिले भर में कुल 6412 आवेदन प्राप्त हुए हैं जिनमें से 6103 आवेदनों का निराकरण कर दिया गया है, जबकि 309 प्रकरण लंबित हैं, जिन पर कार्यवाही जारी है। जिले में आयोजित शिविरों में सतना नगर निगम क्षेत्र में सर्वाधिक 2411 आवेदन प्राप्त हुए जिनमें से 2395 का निराकरण कर दिया गया है और 16 आवेदन लंबित हैं। इसी प्रकार जनपद पंचायत सोहावल में प्राप्त 1304 आवेदनों में से 1012 का निराकरण किया गया है।

नागौद में मजदूर से बेरहमी से मारपीट:पत्नी छोड़ देने की गुहार लगाती रही

मीडिया ऑडीटर, सतना (निप्र)। सतना जिले के नागौद बस स्टैंड चौराहे पर छत की मरम्मत कर रहे एक मजदूर से मारपीट का मामला सामने आया है। पुलिस ने इस घटना में हरिन एक्ट के तहत मामला दर्ज कर जांच शुरू कर दी है। यह घटना शुक्रवार शाम को बताई जा रही है, जिसका वीडियो शनिवार को सामने आया जानकारी के अनुसार, नागौद बस स्टैंड स्थित एक बुक सेंटर की दुकान के ऊपर छत की रिपेयरिंग का कार्य चल रहा था। इसी दौरान काम कर रहे मजदूर धीरू चौधरी के साथ बेरहमी से मारपीट की गई। आरोप है कि उसके बाल पकड़कर उसे जबरन घुटनों के बल बैठा दिया गया पत्नी बचाने के लिए गुहार लगाते रही घटना के दौरान मजदूर की पत्नी अपने पति को बचाने के लिए लगातार गुहार लगाती रही। आसपास लोगों की भीड़ जमा हो गई, लेकिन काफी देर तक कोई हस्तक्षेप करने आगे नहीं आया।

आखिरकार भीड़ में मौजूद एक युवक ने बीच-बचाव कर स्थिति को कुछ हद तक सामान्य किया बताया जा रहा है कि पड़ोस में रहने वाले बुक विक्रेता मनोज पुवार वहां पहुंचे और मजदूर धीरू चौधरी से उनका विवाद हो गया। विवाद बढ़ने पर मजदूर के साथ हाथापाई की गई वीडियो में दिखाई दे रहा है कि आरोपी मजदूर को घुटनों के बल बैठाए हुए है वीडियो में दिखाई दे रहा है कि आरोपी मजदूर को घुटनों के बल बैठाए हुए है C-SA एक्ट में मुकदमा दर्ज नागौद टीआई अशोक पांडे ने बताया कि यह विवाद दो भाइयों के बीच लंबे समय से चले आ रहे पारिवारिक मतभेद से जुड़ा है। पुलिस पक्ष की ओर से मकान की मरम्मत कराई जा रही थी, उसी दौरान दूसरे पक्ष के पहुंचने पर विवाद बढ़ गया और मजदूर इसकी चपेट में आ गया। मारपीट की सूचना मिलने पर नागौद थाना पुलिस मौके पर पहुंची और घटनाक्रम की जानकारी ली।

अमदरा पंचायत में जनकल्याण शिविर सम्पन्न 1012 आवेदनों का हुआ त्वरित निराकरण

मीडिया ऑडीटर, मैहर (निप्र)। मैहर जनपद अंतर्गत अमदरा ग्राम पंचायत में जनकल्याण शिविर का सफल आयोजन किया गया शिविर का उद्देश्य क्षेत्रीय नागरिकों की समस्याओं का निराकरण करना तथा शासन की विभिन्न जनकल्याणकारी योजनाओं का लाभ आमजन तक पहुंचाना रहा कार्यक्रम में बड़ी संख्या में ग्रामीणों ने भाग लेकर अपनी समस्याएं और आवेदन प्रस्तुत किए शिविर में मुख्य अतिथि के रूप में मैहर विधायक श्रीकांत चतुर्वेदी उपस्थित रहे। उनके साथ जनपद सदस्य मुली गुप्ता, एसडीएम मैहर दिव्या पटेल, तहसीलदार जितेंद्र पटेल, नायब तहसीलदार शिवभूषण सिंह, जनपद सीईओ



अशोक कुमार तिवारी सहित विभिन्न विभागों के अधिकारी, कर्मचारी एवं पंचायत प्रतिनिधि मौजूद रहे कार्यक्रम के दौरान कुल 1012 आवेदन प्राप्त हुए, जिनमें राजस्व, सामाजिक सुरक्षा, आजीविका, आवास, पेंशन एवं अन्य जनहित से जुड़े मामलों का त्वरित निराकरण किया गया।

अधिकारियों द्वारा कई मामलों का मौके पर ही समाधान कर हितग्राहियों को राहत प्रदान की गई इस अवसर पर विधायक श्रीकांत चतुर्वेदी ने हितग्राहियों को खसरा-नक्शा वितरित किए। साथ ही आजीविका मिशन की महिलाओं को सखी स्वावलंबन योजना के अंतर्गत लाभान्वित किया गया,

जिससे ग्रामीण महिलाओं को आत्मनिर्भर बनने की दिशा में प्रोत्साहन मिला शिविर में पशुपालन विभाग द्वारा चर्यनित हितग्राहियों को बकरी पालन एवं भैंस पालन के लिए स्वीकृत पत्र भी प्रदान किए गए। इसके अतिरिक्त अन्य विभागों द्वारा भी पात्र हितग्राहियों को विभिन्न



योजनाओं का लाभ उपलब्ध कराया गया अधिकारियों ने बताया कि इस प्रकार के जनकल्याण शिविरों का उद्देश्य शासन की योजनाओं को अंतिम व्यक्ति तक पहुंचाना और उनकी समस्याओं का समय पर समाधान सुनिश्चित करना है शिविर के सफल आयोजन से ग्रामीणों में

संतोष का माहौल देखने को मिला कार्यक्रम में बड़ी संख्या में ग्रामीणजन उपस्थित रहे और उन्होंने विभिन्न शासकीय योजनाओं की जानकारी प्राप्त कर लाभ उठाया। प्रशासन ने आश्चर्य किया कि आगे भी इसी प्रकार के शिविरों के माध्यम से जनता की समस्याओं का समाधान निरंतर किया जाएगा।